

మన తొలివెలుగు

RNI: TGBIL/26/A2289

తెలుగు దినపత్రిక

www.manatolivelugu.in

CEO & Chief Editor : Vanga Nagaraj Reddy (Raju)

హైదరాబాద్

బుధవారం 15 జూలై 2026

సంపుటి : 1

సంచిక : 44

పేజీలు : 8

వెల : 2/-

బ్యాంకర్లకు బీమా దన్ను..

2025-26లో ఎస్సీఐకి రూ.2,800 కోట్ల అదాంతు

ముఖ్యమంత్రి ఫండ్ పంపిణీలపైనా ఆర్డర్

సర్కార్ బ్యాంకులకు అధిక కమీషన్లు

ముంబై : ప్రభుత్వ రంగ బ్యాంకులు గత ఆర్థిక సంవత్సరం (2025-26)లో బీమా ఉత్పత్తుల అమ్మకాల నుంచి కమీషన్లు రూపంలో పెద్ద ఎత్తున ఆదాయాన్ని ఆర్జించాయి. బ్యాంకర్ల వార్షిక నివేదికలను విశ్లేషించిన పీఠీఐ తాజాగా వెల్లడించిన వివరాల ప్రకారం.. ఎస్సీఐ అత్యధికంగా రూ.2,795.01 కోట్లను ఇన్సూరెన్స్ కమీషన్గా పొందింది. అంతకుముందు ఆర్థిక సంవత్సరం (2024-25)తో పోలితే 19.26 శాతం పెరిగింది. నాడు రూ.2,345.36 కోట్లను అందుకున్నది. కాగా, 2025-26కుగాను ఎస్సీఐకి బీమా కమీషన్గా వచ్చిన ఆదాయంలో 85 శాతం (రూ.2,384.63 కోట్లు) తమ జీవిత బీమా అనుబంధ సంస్థ ఎస్సీఐ లైఫ్ పాలీసీల పంపిణీ ద్వారానే సమకూరింది. ఇక కెనరా బ్యాంకుకు రూ.566.36 కోట్లు, యూనియన్ బ్యాంక్కు రూ.475.45 కోట్లు, పీఎన్బీకి రూ.438.67 కోట్లు, బీవోబీకి రూ.368.93 కోట్లు, ఇండియన్ బ్యాంక్కు రూ.190.65 కోట్లు, సెంట్రల్ బ్యాంక్కు రూ.160.90 కోట్లు, యాకో బ్యాంక్కు రూ.66.08 కోట్లు,

క్యూర్ పరిధిలో ఇందిరమ్మ ఇళ్లు



హైదరాబాద్

హైదరాబాద్ కోర్ అర్బన్ పరిధిలో ఎల్ఐడీ ఫ్లాట్ల పథకానికి ఈ నెల 20న శ్రీకారం చుట్టనున్నట్లు రాష్ట్ర గృహనిర్మాణ శాఖ మంత్రి పొంగులేటి శ్రీనివాసరెడ్డి వెల్లడించారు. జీహెచ్ఎంసీ, సైబరాబాద్, మల్కాజిగిరి మున్సిపల్ కార్పొరేషన్ల పరిధిలో ఈ ఆర్థిక సంవత్సరంలోనే దశల వారీగా లక్ష ఎల్ఐడీ ఇళ్లు నిర్మించనున్నట్లు మంత్రి తెలిపారు. క్యూర్ పరిధిలో ఎల్ఐడీ ఇళ్ల పథకంపై హౌసింగ్ బోర్డు అధికారులతో పొంగులేటి శ్రీనివాసరెడ్డి సమీక్ష నిర్వహించారు.

ఈ నెల 20న పథకం పేరు, లోగో, అర్హతలు, దరఖాస్తులు, అమలు విధానం, మార్గదర్శకాలను ప్రకటించనున్నట్లు మంత్రి తెలిపారు. తొలి విడతలో క్యూర్ పరిధిలోని ప్రతి నియోజకవర్గంలో 500 నుంచి వెయ్యి ఎల్ఐడీ ఫ్లాట్లు నిర్మించనున్నట్లు చెప్పారు. ఇప్పటికే స్థలాలు గుర్తించి హౌసింగ్ బోర్డు పాజిషన్లోకి తీసుకుందని పొంగులేటి తెలిపారు. ఫ్లాట్ల విస్తీర్ణం, డిజైన్, ఎక్సడ్ర ఎన్ని నిర్మించాలనే విషయాలపై సీఎంత్ చర్చించి మూడు రోజుల్లో - మిగతా3లో

- ఈనెల 20న క్యూర్ పరిధిలో ఇందిరమ్మ ఎల్ఐడీ ఇళ్లకు శ్రీకారం
- క్యూర్ పరిధిలో ఎల్ఐడీ ఇళ్లపై మంత్రి పొంగులేటి శ్రీనివాసరెడ్డి సమీక్ష
- ఈ నెల 20న విధివిధానాలు, అర్హతలు, దరఖాస్తులు ప్రకటన
- దశల వారీగా లక్ష ఎల్ఐడీ ఇళ్లు నిర్మించనున్నట్లు వెల్లడి



వాణిజ్య నౌకలపై దాడులు ఆగిపోవాలి

- హర్యాణాలో దాడులపై భారత్ సీరియస్
- పశ్చిమాసియాలో మళ్లీ ముదురుతున్న యుద్ధం
- హర్యాణాలో ప్రయాణిస్తున్న యూఏఈకి చెందిన రెండు నౌకలపై ఇరాన్ దాడి
- ఈ ఘటనలో ఒక భారతీయ నావికుడు మరణం
- ఈ విషయంపై ఆందోళన వ్యక్తం చేసిన భారత్

కోర్టున

తప్పుదోవ పట్టిస్తారా?

- ఇది అహంకారం కాకపోతే మరేంటి?"
- ఇన్ఫ్లూయెన్సర్లపై సుప్రీంకోర్టు తీవ్ర ఆగ్రహం
- 'దివ్యాంగులపై జోకులు, కోర్టు ఉత్తర్వుల ఉల్లంఘనలు
- ఇది అహంకారం కాకపోతే ఇంకేంటి
- సోషల్ మీడియా ఇన్ఫ్లూయెన్సర్లపై సుప్రీంకోర్టు పైర్

నత్తనడకన సర్ ప్రక్రియ



- గడువు పొడిగించాలని పొన్నం విజ్ఞప్తి
- సర్ ప్రక్రియకు ఇంకా పది రోజులే సమయం
- గడువు దగ్గర పడటంతో డీసీసీ అధ్యక్షులతో కలిసి సీఈవో సుదర్శనరెడ్డిని కలిసిన పొన్నం ప్రభాకర్
- ఎస్ఐఆర్ ప్రక్రియ గడువు పొడిగించాలని విజ్ఞప్తి

హైదరాబాద్

రాష్ట్రంలో ముఖ్యంగా హైదరాబాద్లో ఎస్ఐఆర్ ప్రక్రియ గడువు పొడిగించాలని కాంగ్రెస్ నేతలు కోరారు. మంత్రి పొన్నం ప్రభాకర్ నేతృత్వంలో హైదరాబాద్ జిల్లా కాంగ్రెస్ పార్టీ ప్రజాప్రతినిధులు, డీసీసీ అధ్యక్షులు సీఈవో సుదర్శనరెడ్డిని కలిశారు. హైదరాబాద్ జిల్లాలోని 15వ శాసనసభ నియోజకవర్గాల్లో నత్తనడకన సాగుతోందని సుమారు 20 శాతమే పూర్తయిందని హైదరాబాద్ జిల్లా ఇంచార్జ్ మంత్రి పొన్నం ప్రభాకర్ పేర్కొన్నారు. బీఎల్ఓలు ఇళ్లకు రావడం లేదని నింపిన ఫారాలు కూడా తీసుకెళ్లడం లేదని మంత్రి, కాంగ్రెస్ నేతలు - మిగతా3లో

ఎల్ఐనో పరిస్థితులను దృష్టిలో ఉంచుకోవాలి



- ఈ ఏడాది తెలంగాణతో పాటు మహారాష్ట్ర, కర్ణాటక రాష్ట్రాల్లో కూడా పర్యవేక్షణ తక్కువగా నమోదవుతోంది
- దీంతో కృష్ణా, గోదావరి అయకట్టు ప్రాంతాల్లో నీటి లభ్యత తగ్గే అవకాశం ఉంది
- అందుకు అనుగుణంగా రైతులు పంటలను ఎంపిక చేసుకోవాలి

హైదరాబాద్

ఎల్ఐనో పరిస్థితులను దృష్టిలో ఉంచుకుని రైతులు పంటల సాగు చేయాలని వ్యవసాయ శాఖ మంత్రి తుమ్మల నాగేశ్వరరావు స్పష్టం చేశారు. ఈ రోజు నిర్వహించిన రైతు నేస్తం కార్యక్రమంలో రాష్ట్ర వ్యవసాయ శాఖ మంత్రి తుమ్మల నాగేశ్వరరావు పాల్గొని ఎల్ఐనో పరిస్థితుల నేపథ్యంలో రైతులు తీసుకోవాల్సిన - మిగతా3లో



ఏఐ ఉపయోగించండి... సైబర్ భద్రత పటిష్ఠం చేయండి

- బ్యాంకులకు ఆర్బీఐ కీలక సూచన
- ప్రభుత్వ, ప్రైవేట్ రంగ బ్యాంకుల సీఈవోలతో ఆర్బీఐ గవర్నర్ సమావేశం
- ఏఐ, సైబర్ సెక్యూరిటీపై దృష్టి పెట్టాలని బ్యాంకులకు కీలక సూచన
- వినియోగదారులే కేంద్రంగా సేవలు అందించాలని దిశానిర్దేశం
- సీబీఐసీ, యూఎల్ఐఐ, సకిలీ నోట్ల గుర్తింపు వంటి అంశాలపై చర్చ

ఆర్ఆర్ఆర్ ఆరంభించండి

- ఉత్తర భాగం నిర్మాణ పనుల ప్రారంభానికి కేంద్ర కేబినెట్ అనుమతి ఇప్పించింది
- పూచర్ సీటీ--బందరు పోర్ట్ గ్రీన్ఫీల్డ్ రహదారికి అనుమతులు ఇవ్వించింది
- రాజ్ వ రహదారికి ప్రత్యామ్నాయ రహదారి నిర్మించింది
- శ్రీశైలం ఎలివేటర్ కారిడార్కు అటవీశాఖ అనుమతులు ఇప్పించింది
- కేంద్ర మంత్రి నితిన్ గడ్కరీకి సీఎం రేవంత్ రెడ్డి విజ్ఞప్తి

న్యూఢిల్లీ

రీజినల్ రింగు రోడ్డు (ఆర్ఆర్ఆర్) ఉత్తర భాగానికి సంబంధించి ఇప్పటికే 95 శాతం భూసేకరణ పూర్తయినందున పనుల ప్రారంభానికి కేంద్ర కేబినెట్ అనుమతి ఇప్పించాలని జాతీయ రహదారుల శాఖ మంత్రి నితిన్ గడ్కరీకి సీఎం రేవంత్ రెడ్డి విజ్ఞప్తి చేశారు. మంగళవారం గడ్కరీతో ఢిల్లీలోని ఆయన నివాసంలో రేవంత్ ఖేటీ అయ్యారు.



ఆర్ఆర్ఆర్ దక్షిణ భాగానికి అవసరమైన అనుమతులు మంజూరు చేయాలని సీఎం కోరారు. ఆర్ఆర్ఆర్ రెండువైపులా ఏకకాలంలో పనులు ప్రారంభమైతే నిర్మాణం త్వరగా పూర్తవుతుందని, నిర్మాణ వ్యయం తగ్గుతుందని వివరించారు. తెలంగాణ రాజధాని హైదరాబాద్ నుంచి ఏపీ రాజధానికి గ్రీన్ ఫీల్డ్ హైవే నిర్మిస్తామని ఏపీ పునరీవర్ధన చట్టంలో పేర్కొన్నందున వెంటనే ఆ రహదారికి - మిగతా3లో



ఉక్రెయిన్పై అణుదాడిని ఆపిన మోదీ

- పోలండ్ మంత్రి అసెక్రికర వ్యాఖ్యలు
- ఉక్రెయిన్పై అణుదాడిని ప్రధాని మోదీ నివారించారన్న పోలండ్ మంత్రి
- రష్యాతో భారత్కు ఉన్న సంబంధాలే ఇందుకు కారణమని వ్యాఖ్య
- మోదీ చెప్పే మాటలను పులిన్ శ్రద్ధగా వింటారని వ్యాఖ్య
- 2022 చివర్లో అణుయుద్ధ భయాలు పెరిగిన వేళ ఈ పరిణామం



వాణిజ్య నౌకలపై దాడులు ఆగిపోవాలి

హర్యాజ్ జలసంధి వంటి అంతర్జాతీయ సముద్ర మార్గాల్లో వాణిజ్య నౌకల రాకపోకలకు అటంకం కలిగించడాన్ని, అందులోని సిబ్బందిని లక్ష్యంగా చేసుకుని ఇరాన్ జరిపిన దాడులను భారత్ తీవ్రంగా ఖండించింది. హర్యాజ్ జలసంధి గుండా ప్రయాణిస్తున్న రెండు నౌకలపై జరిగిన లక్షిత దాడులపై తీవ్ర నిరసన వ్యక్తం చేసింది. దీల్లోని ఇరాన్ రాయబార కార్యాలయానికి చెందిన డిప్యూటీ చీఫ్ ఆఫ్ మిషన్ (డీసీఎం) మహమ్మద్ జావాద్ హెగ్సేసీను భారత విదేశాంగ శాఖ పిలిపించిన వెంటనే ఈ అధికారిక ప్రకటన వెలువడింది. కాగా, ఒమన్ తీరంలో ప్రయాణిస్తున్న యూఏఈకి చెందిన రెండు చమురు ట్యాంకర్లపై ఇరాన్ క్షిపణులతో దాడి చేయగా, ఈ ఘటనలో ఒక భారతీయ నావికుడు మృతి చెందాడు. పలువురు గాయపడ్డారు. అనంతరం భారత విదేశాంగ శాఖ కీలక ప్రకటన చేసింది. సముద్ర మార్గాల్లో దాడులు పునర్ ప్రారంభం కావడం, పశ్చిమాసియాలో ఉద్రిక్తతలు పెరగడంపై భారత విదేశాంగ శాఖ తీవ్ర ఆందోళన వ్యక్తం చేసింది. పశ్చిమాసియాలో ప్రశాంతత, భద్రత, స్థిరత్వాన్ని కాపాడేందుకు శత్రుత్వాలకు తక్షణమే ముగింపు పలకాలని పిలుపునిచ్చింది. అలాగే శాంతి కోసం చర్చలు, దౌత్యపరమైన సంప్రదింపులు జరపాలని కోరింది. అంతర్జాతీయ చట్టపరమైన నిబంధనలకు అనుగుణంగా ప్రపంచ నౌకాయాన మార్గాల్లో అడ్డంకులు లేని రాకపోకలు, సముద్ర వాణిజ్యాన్ని త్వరగా పునరుద్ధరించాలని విజ్ఞప్తి చేసింది. పశ్చిమాసియాలోని వాణిజ్య నౌకలు, సైనికతర కేంద్రాలపై దాడులు అగణింపాలని పేర్కొంది.

‘క్షతగాత్రుల్లో ఇద్దరి పరిస్థితి విషమం’

ఒమన్ తీరంలో అల్ బాహీయా, మొంబానా అనే పేరు గల రెండు నౌకలపై జరిగిన దాడుల పట్ల భారత్ తీవ్ర ఆందోళన చెందుతోందని విదేశాంగ శాఖ ప్రతినిధి రణధీర్ జైస్వాల్ స్పష్టం చేశారు. ఈ రెండు నౌకల్లో మొత్తం 46 మంది సిబ్బంది ఉండగా, వారిలో 30 మంది భారతీయులేనని తెలిపారు. అల్ బాహీయాలో పనిచేస్తున్న 12 మంది భారతీయులలో ఒకరు మరణించారని, మరొకరు గాయపడ్డారని పేర్కొన్నారు. మొంబానాలో ఉన్న 18 మంది భారతీయుల్లో 9 మంది సిబ్బంది గాయపడ్డారని, వీరిలో ఇద్దరి పరిస్థితి ప్రస్తుతం విషమంగా ఉందని వెల్లడించారు. అలాగే మృతిపడి కుటుంబానికి ప్రగాఢ సానుభూతి తెలియజేశారు. గాయపడిన సిబ్బంది త్వరగా కోలుకోవాలని ఆకాంక్షించారు. “బాధిత భారతీయ నావికులకు అవసరమైన సహాయం అందేలా చూసేందుకు యూఏఈలోని ఇండియన్ ఎంబసీ, కాన్సులేల్ అక్కడి పరిణామాలను నిశితంగా



పరిశీలిస్తున్నాయి. యూఏఈ అధికారులతో నిరంతరం సంప్రదింపులు జరుపుతున్నాయి. హర్యాజ్ జలసంధి గుండా ప్రయాణిస్తున్న రెండు నౌకలపై జరిగిన క్షిపణి దాడిలో ఒక భారతీయ నావికుడు మరణించాడు. పలువురు గాయపడ్డారు. ఈ ఘటనపై తీవ్ర నిరసన తెలియజేయడానికి మంగళవారం దిల్లీలోని ఇరాన్ రాయబార కార్యాలయం డిప్యూటీ చీఫ్ ఆఫ్ మిషన్ ను భారత్ పిలిపించింది. పశ్చిమాసియాలో జరుగుతున్న అన్ని పరిణామాలను మేము నిశితంగా గమనిస్తున్నాం. హర్యాజ్ జలసంధి గుండా సురక్షితమైన, స్వేచ్ఛాయుతమైన నౌకాయానానికి, వాణిజ్యానికి మద్దతుగా మేము మా వైఖరిని స్థిరంగా కొనసాగిస్తున్నాం. ఎందుకంటే హర్యాజ్లో నౌకాయానం భారత్లోనే కాకుండా ప్రపంచవ్యాప్తంగా ప్రజలకు ఆర్థిక, ఆంధ్రన భద్రతను కల్పించడంలో సహాయపడుతుంది” అని భారత విదేశాంగ శాఖ ప్రతినిధి రణధీర్ జైస్వాల్ పేర్కొన్నారు.

అక్కడి పరిస్థితులను నిశితంగా గమనిస్తున్నాం :

యూఏఈలోని ఇండియన్ ఎంబసీ

హర్యాజ్లో వాణిజ్య నౌకలపై జరిగిన దాడిలో భారతీయ నావికుడు మరణించడంపై యూఏఈలోని ఇండియన్ ఎంబసీ స్పందించింది. భారతీయ నావికుడి మృతికి సంతాపం

తెలిపింది. అక్కడి పరిస్థితిని నిశితంగా చర్యవేత్తిస్తున్నట్లు పేర్కొంది. “అల్ బహీయా, మొంబానా అనే రెండు నౌకలపై జరిగిన దాడుల్లో ఒక భారతీయ నావికుడు విషాదకరంగా మరణించడం పట్ల మేము సంతాపం తెలియజేస్తున్నాం. అక్కడి పరిస్థితిని మేము నిశితంగా గమనిస్తున్నాం. గాయపడిన వారికి, వారి కుటుంబాలకు అండగా ఉండడానికి స్థానిక అధికారులతో సంప్రదింపులు జరుపుతున్నాం” అని యూఏఈలోని ఇండియన్ ఎంబసీ ఎక్స్ ప్రెస్ వెబ్సైట్.

ఇరాన్పై యూఏఈ పైర్

మరోవైపు, హర్యాజ్లో తమ దేశ నౌకలపై దాడుల జరగడంపై యూఏఈ తీవ్రంగా మండిపడింది. ఈ దాడులను అంతర్జాతీయ చట్టాల ఉల్లంఘనగా పేర్కొంది. దేశ భద్రత, జాతీయ ప్రయోజనాల పరిరక్షణ కోసం అవసరమైన చర్యలు తీసుకునే చూక్కు తమకు ఉందని తెలిపింది. పరిస్థితిని ఎదుర్కోవేందుకు భద్రతా వ్యవస్థలను అప్రమత్తం చేసినట్లు ప్రకటించింది. ఇరాన్ వెంటనే ఇలాంటి రెచ్చగొట్టే దాడులను నిలిపివేయాలని, అన్ని రకాల ఘర్షణలను పరమం లేకుండా విరమించాలని, హర్యాజ్ ను పూర్తిగా తెరవాలని కోరింది. ప్రపంచ వాణిజ్యం, ఆర్థిక వ్యవస్థ స్థిరత్వం కోసం ఇది అత్యవసరమని అభిప్రాయపడింది.

“కోర్టునే తప్పుదోవ పట్టిస్తారా?”

దివ్యాంగులపై జోకులు వేసి, కోర్టు ఉత్తర్వులను సైతం ఉల్లంఘించిన హాస్య నటుడు సమయ్? రైనా, యాట్యూబర్లు రణవీర్ అల్లాబాదియా, ఆశీష్? చంచలానీలపై సుప్రీంకోర్టు మంగళవారం తీవ్ర ఆగ్రహం వ్యక్తం చేసింది. వీరంతా తమకు తాముగా ‘యూట్ ఐకాన్సు’గా ప్రకటించుకున్నారని వ్యాఖ్యానించింది. సమయ్ రైనా, రణవీర్ అల్లాబా దియాతోపాటు మరికొందరు కమెడియన్లు దివ్యాంగులపై అభ్యంతరకర వ్యాఖ్యలు చేశారని ఎన్?ఎంఎ క్యూర్ ఫౌండేషన్ సుప్రీంకోర్టులో పిటిషన్ వేసింది. దీనితో గతంలో విచారణ చేసిన న్యాయస్థానం, దివ్యాంగులకు గౌరవ, మర్యాదలు ఇవ్వాలని, వారి విజయాల గురించి ఈ కమెడియన్స్? తమ షోలలో చెప్పాలని ఆదేశించింది. అంతేకాదు తమ షోలకు దివ్యాంగులను కూడా ఆహ్వానించి, వచ్చిన నిధులను బాధితుల చికిత్సకు అందజేయాలని ఆదేశించింది. తాజాగా చీఫ్ జస్టిస్ సూర్యకాంత్, జస్టిస్ జోయ్ మాల్వ బ్యాగ్, జస్టిస్ వి.మోహన్లతో కూడిన త్రిసభ్య ధర్మాసనం దీనిపై మరోసారి విచారణ చేపట్టింది. సమయ్ రైనా తన షోకి వికలాంగులను ఆహ్వానించకపోవడంతో తీవ్ర ఆగ్రహం వ్యక్తం చేసింది. “సమయ్ రైనా కోర్టును తప్పుదోవ పట్టించానడంలో మాకు ఎలాంటి సంబంధం లేదు. ఈ కోర్టు ముందు ఇచ్చిన ఉత్తర్వులను అతడు పూర్తిగా బరితెగించి ఉల్లంఘించాడు. నిన్న కంప్లయన్స్? అడ్డవిలే? దాఖలు చేశామని పేర్కొన్నారు. కానీ అతను ఎలాంటి అడ్డవిలే దాఖలు చేయలేదు. ఇది తీవ్రమైన దుష్ప్రవర్తన. దేశం వెలుపల ఉండడం వల్ల తాము న్యాయవ్యవస్థ పరిధికి అతీతమమని భావిస్తున్నారు. ఇది అహంకారం కాకపోతే మరేంటి? ఒకవేళ ఇది అహంకారం కాకపోతే, మనం ఆక్స్?ఫర్డ్ డిక్షనరీని కూడా మార్చాలి ఉంటుంది” అని సీజేబి సూర్యకాంత్? ఆగ్రహం వ్యక్తం చేశారు. తరువాత సమయ్? రైనాకు రూ.10 లక్షల జరిమానా విధించారు. తరువాత అతని న్యాయవాది అభ్యర్థనతో దానిని రూ.3 లక్షలకు తగ్గించారు. మరోసారి తప్పు చేస్తే ఈ మొత్తాన్ని రూ.30 లక్షలకు పెంచుతామని హెచ్చరించారు. జరిమానాను 2 వారాల్లోగా సుప్రీంకోర్టుకు జమ చేయాలని సీజేబి



ఆదేశించారు.

ఇంతకీ ఏం జరిగింది?

“స్టేనల్ మస్జిద్ అల్లోఫీ (ఎన్?ఎంఎ) వ్యాధి చికిత్సకు అయ్యే అధిక ఖర్చుపై సమయ్ రైనా అనుచిత వ్యాఖ్యలు చేశారు. అక్కడితో ఆగకుండా ఆ వైకల్యం ఉన్న ఒక వ్యక్తిని ఎగతాళి చేశాడు” అని క్యూర్ ఎన్?ఎంఎ ఇండియా ఫౌండేషన్ సర్వోన్నత న్యాయస్థానంలో పిటిషన్ వేసింది. “ఇండియాన్ గాల్ లేటెంట్ హాస్ట్ గా ఉన్న సమయ్ రైనాతోపాటు ఇతర సోషల్ మీడియా ఇన్?ఫ్లూయెన్షర్లు విప్లవ్ గోయల్, బాల్ రాజ్ పరమీజీత్ సింగ్ ఘాట్, సోనాలీ ధర్మర్, నిశాంత్ జగదీష్ తన్వర్ దివ్యాంగులపై వేసిన అసభ్యకరమైన, అనుచితమైన జోకులు గురించి తెలిపింది. ఈ పిటిషన్ విచారణ సందర్భంగా సదరు సంస్థ తరపున హాజరైన సీనియర్ అడ్వకేట్ అపరాజితా సింగ్, సమయ్ రైనా తను నిర్వహించిన షోలకు దివ్యాంగులనుకానీ, తమను కానీ ఆహ్వానించలేదని చెప్పారు. దీనితో సుప్రీంకోర్టు సదరు ఇన్?ఫ్లూయెన్షర్లపై తీవ్ర

ఆగ్రహం వ్యక్తం చేసింది.

వికలాంగుల అత్యగౌరవాన్ని కాపాడేందుకు కఠిన చట్టం అవసరమని సుప్రీంకోర్టు నాక్స్ చెప్పింది ఎస్సీ, ఎస్టీ అట్రాసిటీ చట్టం తరహాలోనే దివ్యాంగులను, అరుదైన జన్మపరమైన రుగ్మతలతో బాధపడేవారిని అవమానంచేలా లేదా ఎగతాళి చేసేలా వ్యాఖ్యలు చేయడాన్ని శిక్షార్హమైన నేరంగా పరిగణించాలని పేర్కొంది. ఇందుకోసం ఒక ప్రత్యేక చట్టాన్ని తీసుకురావాలని గురువారం కేంద్ర ప్రభుత్వాన్ని కోరింది. అంతేకాదు భవిష్యత్తులో తమ ప్రవర్తన పట్ల జాగ్రత్తగా ఉండాలని ఇన్?ఫ్లూయెన్షర్లను హెచ్చరిస్తూ, దివ్యాంగుల విజయగాధనలపై నెలకు రెండు కార్యక్రమాలు లేదా షోలు నిర్వహించాలని సమయ్ రైనాను, ఇతరులను ధర్మాసనం ఆదేశించింది. కానీ వారు అలా చేయకపోవడంతో తాజాగా సుప్రీంకోర్టు వారిపై ఆగ్రహం వ్యక్తం చూస్తూ, జరిమానా విధించింది.

హర్యాజ్ జలసంధిపై ట్రంప్ యూటర్న్



అమెరికా అధ్యక్షుడు డొనాల్డ్ ట్రంప్ ఒక కీలక నిర్ణయాన్ని వెల్లడించారు. హర్యాజ్ జలసంధి మీదుగా రవాణా అయ్యే సరుకులపై 20 శాతం సుంకం (టోల్) విధించాలన్న తన ప్రతిపాదనను ఆయన విరమించుకున్నారు. ఈ సుంకానికి బదులుగా గల్ఫ్ దేశాలతో భారీస్థాయిలో వాణిజ్య, పెట్టుబడి ఒప్పందాలు కుదుర్చుకోనున్నట్లు ఆయన ప్రకటించారు. ప్రతిపాదించిన కేవలం 24 గంటల వ్యవధిలోనే ట్రంప్ తన నిర్ణయాన్ని మార్చుకోవడం గమనార్హం. మంగళవారం సోషల్ మీడియా వేదికగా ట్రంప్ ఈ వివరాలను వెల్లడించారు. “మధ్యప్రాచ్య దేశాల నేతలతో జరిపిన ఫలవంతమైన చర్చల అనంతరం ఈ నిర్ణయం తీసుకున్నట్లు ఆయన పేర్కొన్నారు. ఈ ఒప్పందాలను భారీ డిల్లీగా అభివర్ణించిన ఆయన, ఇవి ఇరుపక్షాలకు ఎంతో ప్రయోజనకరంగా ఉంటాయని తెలిపారు. ఈ ఒప్పందాల ద్వారా అమెరికాలో మరిన్ని కర్మాగారాలు, తయారీ ప్లాంట్లు ఏర్పాటుపతాయని, తద్వారా అధిక వేతనాలతో కూడిన లక్షలాది ఉద్యోగాలు సృష్టించబడతాయని ఆయన ధీమా వ్యక్తం చేశారు. నిజానికి సోమవారం నాడే ట్రంప్ ఈ సుంకం విధింపు ప్రతిపాదనను తెరపైకి తెచ్చారు. హర్యాజ్ జలసంధికి అమెరికా సంగ్రక్షకుడిగా వ్యవహరిస్తుందని, ఈ కీలక మార్గంలో భద్రత కల్పించేందుకు అయ్యే వ్యయాన్ని తిరిగి రాబట్టేందుకే ఈ సుంకం విధిస్తున్నట్లు ప్రకటించారు. ఇరాన్ తో తీవ్ర ఉద్రిక్తతల నెలకొన్న నేపథ్యంలో, ప్రపంచ చమురు రవాణాలో ఐదో వంతు వాటా కలిగిన ఈ జలసంధి భద్రత కోసం ఇటువంటి చర్యలు అవసరమని ఆయన పేర్కొన్నారు. అయితే, ఈ సుంకం ప్రతిపాదనపై గల్ఫ్ దేశాలు తీవ్ర ఆందోళన వ్యక్తం చేశాయి. దీనివల్ల అంతర్జాతీయ వాణిజ్యం, ఇంధన వివణిపై ప్రతికూల ప్రభావం పడుతుందని ఆయా దేశాలు భావించాయి. మరోవైపు, ఈ జలసంధిపై అమెరికా ఆధిపత్యాన్ని సవాలుచేది లేదని ఇరాన్ హెచ్చరించింది. ఈ పరిణామాల నేపథ్యంలో ట్రంప్ తన నిర్ణయాన్ని సమీక్షించుకుని, సుంకం విధింపు కంటే ఆర్థిక దౌత్యానికి మొగ్గు చూపారు.

ఏఐ ఉపయోగించండి...

సైబర్ భద్రత పటిష్ఠం చేయండి

బ్యాంకింగ్ రంగంలో ఆర్టిఫిషియల్ ఇంటెలిజెన్స్ (ఏఐ) వినియోగాన్ని పెంచాలని, సైబర్ భద్రతను పటిష్ఠం చేసుకోవాలని రిజర్వ్ బ్యాంక్ ఆఫ్ ఇండియా (ఆర్బీఐ) గవర్నర్ సంజయ్ మల్హోత్రా బ్యాంకులకు పిలుపునిచ్చారు. వినియోగదారులకే పెద్దపీట వేయాలని అన్నారు. మంగళవారం మంబైలో ప్రభుత్వ రంగ మరియు ఎంపిక చేసిన ప్రైవేట్ రంగ బ్యాంకుల మేనేజింగ్ డైరెక్టర్లు, చీఫ్ ఎగ్జిక్యూటివ్ ఆఫీసర్లతో ఆర్బీఐ నిర్వహించిన అర్బవార్షిక సమావేశంలో ఆయన ఈ కీలక సూచనలు చేశారు. ఈ సమావేశానికి ఆర్బీఐ గవర్నర్తో పాటు డిప్యూటీ గవర్నర్ స్వామినాథన్ జె., డా. హనుమ గుప్తా, ఎస్. సి. ముర్ము, రోహిత్ జైన్లతో పాటు పలువురు ఎగ్జిక్యూటివ్ డైరెక్టర్లు హాజరయ్యారు. ఈ సందర్భంగా గవర్నర్ మాట్లాడుతూ, భారత బ్యాంకింగ్ రంగం అన్ని విభాగాల్లోనూ విస్తృతమైన వృద్ధిని సాధించిందని ప్రశంసించారు. ఇదే స్ఫూర్తితో, ఆర్థిక వ్యవస్థలోని అన్ని రంగాలకు వివేకంతో కూడిన మద్దతును కొనసాగించాలని ఆయన బ్యాంకులను కోరారు. బ్యాంకింగ్లో టెక్నాలజీ పాత్ర పెరుగుతున్న నేపథ్యంలో, ఏఐ వంటి అధునాతన సాంకేతికతలను అందిపుచ్చుకోవాలని గవర్నర్ సూచించారు. దీని ద్వారా సేవలను విస్తరించవచ్చని, నిర్వహణ సామర్థ్యాన్ని పెంచుకోవచ్చని, ఖర్చులను తగ్గించుకోవచ్చని ఆయన వివరించారు. అదే సమయంలో, సైబర్ దాడుల నుంచి రక్షణకు బలమైన వ్యవస్థలు, పటిష్ఠమైన అంతర్గత నియంత్రణలు తప్పనిసరి అని స్పష్టం చేశారు. కస్టమర్ డేటా దుర్వినియోగం కాకుండా, మోసాల బారిన పడకుండా తగిన జాగ్రత్తలు తీసుకోవాలని స్పష్టం చేశారు. ఈ సమావేశంలో సెంట్రల్ కేప్రెసీ రికార్డ్స్ రిజిస్ట్రీ (జెఫ్ఐఐ=), సకిటీ కరెన్సీ నోట్ల గుర్తింపు, మ్యూల్ హంటర్ కార్యక్రమం, సెంట్రల్ బ్యాంక్ డిజిటల్ కరెన్సీ (జడిఐఐ), యూనిఫైడ్ లెండింగ్ ఇంటర్ఫేస్ (ఖూఎ), ఆక్టోబ్ అగ్రిగేటర్ (ఫ్లేమెవర్క్ వంటి పలు కీలక అంశాలపై విస్తృతంగా చర్చించారు. ఈ కార్యక్రమాలపై బ్యాంకుల ప్రతినిధులు తమ అభిప్రాయాలను, ఫీడ్బ్యాక్ ను ఆర్బీఐకి అందించారు. భారత బ్యాంకింగ్ వ్యవస్థను మరింత బలోపేతం చేసేందుకు కట్టుబడి ఉన్నామని వారు పునరుద్ఘాటించారు.

ఉక్రెయిన్పై అణుదాడిని ఆపిన మోదీ



ఉక్రెయిన్-రష్యా యుద్ధంలో అణ్వస్త్రాల ప్రయోగం జరగకుండా నివారించడంలో భారత ప్రధాని నరేంద్ర మోదీ కీలక పాత్ర పోషించారని పోలండ్ డిప్యూటీ విదేశాంగ మంత్రి వ్లాదిస్లావ్ దియాఫిల్ బార్లోస్సెన్స్ ప్రశంసించారు. 2022 ఏప్రిల్ నాటికి ఉక్రెయిన్పై అణుదాడికి రష్యా సిద్ధమవుతోందన్న ఆందోళనలు వ్యక్తమైన తరుణంలో, ప్రధాని మోదీ జోక్యం చేసుకుని రష్యా అధ్యక్షుడు వ్లాదిమిర్ పుటిన్ ను ఒప్పించగలిగారని ఆయన వెల్లడించారు. ఢిల్లీలో జరిగిన ఒక కార్యక్రమంలో ఆయన మాట్లాడుతూ, “ప్రధాని మోదీ అంతర్జాతీయ స్థాయిలో విశేష గౌరవం పొందిన గొప్ప రాజనీతిజ్ఞుడు. భారత్ కు రష్యాతో చారిత్రక, సుదీర్ఘ సంబంధాలు ఉన్నాయి. అందుకే మోదీ మాటలను పుతినే అత్యంత శ్రద్ధతో వింటారు” అని పేర్కొన్నారు. రష్యాపై ప్రభావం చూపగలిగే అతికొద్ది మంది ప్రపంచ నేతల్లో చైనా అధ్యక్షుడు జిన్ పింగ్ తో పాటు మోదీ కూడా ఒకరని బార్లోస్సెన్స్ వివరించారు. 2022 ద్వితీయార్ధంలో ఉక్రెయిన్ యుద్ధం తీవ్ర రూపం దాల్చినప్పుడు, రష్యా అణ్వస్త్రాలను ప్రయోగించవచ్చన్న భయాందోళనలు ప్రపంచవ్యాప్తంగా నెలకొన్నాయి. అయితే అప్పట్లో పెను ప్రమాదం తప్పడం వెనుక మోదీ దౌత్యం ఉందని ఆయన అభిప్రాయపడ్డారు. మొదట్లో రష్యా నుంచి భారత్ రాయితీపై చమురు కొనుగోలు చేయడాన్ని పోలండ్ విమర్శించినప్పటికీ, ప్రస్తుతం ఇరు దేశాల మధ్య సంబంధాలు మెరుగుపడ్డాయని, ఒకరి ఆర్థిక, వ్యూహాత్మక అవసరాలను మరొకరు గౌరవిస్తున్నామని ఆయన తెలిపారు. ఉక్రెయిన్ సంక్షోభం విషయంలో భారత్ మొదటి నుంచి తటస్థ వైఖరిని అనుసరిస్తోంది. కేవలం దౌత్యపరమైన చర్చల ద్వారానే సమస్యను పరిష్కరించుకోవాలని సూచిస్తోంది. అటు రష్యాతో ఆర్థిక సంబంధాలను కొనసాగిస్తూనే, ఇటు శాంతి స్థాపన కోసం పిలుపునిస్తోంది. ఈ క్రమంలో, ఉక్రెయిన్ కు అండగా నిలుస్తున్న నాటో సభ్యదేశం పోలండ్ నుంచి మోదీ పాత్రపై ఈ స్థాయిలో ప్రశంసలు రావడం అంతర్జాతీయంగా భారత్ దౌత్య ప్రాముఖ్యతను చాటుతోంది.

ఎల్‌నినో పరిస్థితులను దృష్టిలో ఉంచుకోవాలి

-మొదటిపేజీ తరువాయి

జాగ్రత్తలపై సూచనలు చేశారు. రైతులతో నేరుగా మాట్లాడి వాస్తవ పరిస్థితులను ప్రత్యక్షంగా తెలుసుకున్నారు. మంత్రి మాట్లాడుతూ.. ఈ ఏడాది తెలంగాణతో పాటు మహారాష్ట్ర, కర్ణాటక రాష్ట్రాల్లో కూడా వర్షపాతం తక్కువగా నమోదవుతోందన్నారు. దీంతో కృష్ణా, గోదావరి ఆయకట్టు ప్రాంతాల్లో నీటి లభ్యత తగ్గే అవకాశం ఉందని, అందుకు అనుగుణంగా రైతులు పంటలను ఎంపిక చేసుకోవాలని సూచించారు. భూగర్భ జలాల పరిస్థితిని ఎప్పటికప్పుడు పరిశీలించి రైతులకు సరైన సమాచారం అందించాలని అధికారులను ఆదేశించారు. వ్యవసాయ శాఖ, నీటివనరుల శాఖ, భూగర్భ జలాల శాఖ, భారత వాతావరణ శాఖ అధికారులు సమన్వయంతో పనిచేసి రైతులకు ఎప్పటికప్పుడు సూచనలు ఇవ్వాలని చెప్పారు. వర్షపాతం తక్కువగా ఉన్నందున జొన్న, సజ్జ, కొర్ర, పెసర, మినుము, కంది వంటి తక్కువ నీటితో పండే పంటలను సాగు చేయాలని మంత్రి సూచించారు. అలాగే శాస్త్రవేత్తలు సూచించిన విధంగా తక్కువ కాలంలో పండే, తక్కువ నీరు అవసరమయ్యే అధిక దిగుబడి పంట రకాలను ఎంచుకోవాలని రైతులకు సూచించారు. ఈ సందర్భంగా ఐబిఎంఆర్ డైరెక్టర్ మాట్లాడుతూ కొర్ర, సజ్జ, జొన్న వంటి చిరుధాన్యాల సాగును పెంచాలని రైతులకు సూచించారు. భారత వాతావరణ శాఖ(ఐఎంఓ) హైదరాబాద్ సంచాలకురాలు స్టెల్లా మాట్లాడుతూ ఎల్‌నినో ప్రభావంతో రాష్ట్రంలో ఇప్పటివరకు సాధారణం కంటే 30 నుంచి 35 శాతం వరకు తక్కువ వర్షపాతం నమోదైందన్నారు. వచ్చే



మూడు నెలల్లో కూడా తక్కువ వర్షపాతం నమోదయ్యే అవకాశం ఉన్నందున తక్కువ నీరు అవసరమయ్యే పంటలను సాగు చేయాలని రైతులకు సూచించారు. ఇరిగేషన్ శాఖ అధికారులు మాట్లాడుతూ ఎగువ రాష్ట్రాల్లో కూడా వర్షపాతం తక్కువగా ఉండటంతో కృష్ణా, గోదావరి నదుల్లో నీటి లభ్యత తగ్గే అవకాశం ఉందన్నారు. అందువల్ల నీటి లభ్యతను

దృష్టిలో ఉంచుకుని పంటలు సాగు చేయాలని సూచించారు. భూగర్భ జలాల శాఖ డైరెక్టర్ జిల్లాల వారీగా భూగర్భ జలాల పరిస్థితిని వివరించారు. రాబోయే రోజుల్లో నీటి మట్టం మరింత తగ్గే అవకాశం ఉన్నందున వరి, చెరకు వంటి ఎక్కువ నీరు అవసరమయ్యే పంటలకు బదులుగా ప్రత్యామ్నాయ పంటలను సాగు చేయాలని రైతులకు సూచించారు.

మెట్రో అనుమతుల్లో జాప్యం పెంచుతోంది అంచనా వ్యయం

హైదరాబాద్ మెట్రో రైల్ ప్రాజెక్టు మొదటి దశ స్వాధీనానికి కావాల్సిన రూ.13,600 కోట్ల రుణం, రెండో దశ విస్తరణకు సంబంధించిన అంశాలపై కేంద్ర ప్రభుత్వం తాత్కాలం చేస్తోంది. అంతో అంచనా వ్యయం భారీగా పెరిగిపోతుంది. ఆలస్యం అవుతున్న కొద్దీ ఆ భారం రాష్ట్ర ప్రభుత్వంపై పడుతుందని ఇంజనీరింగ్ నిపుణులు అభిప్రాయం వ్యక్తం చేస్తున్నారు. వీలైనంత త్వరగా కేంద్ర, రాష్ట్ర ప్రభుత్వాలు సమన్వయం చేసుకొని మెట్రో ప్రాజెక్టు పనులను ప్రారంభించాలని హైదరాబాద్ వాసులు కోరుతున్నారు.

జాయింట్ వెంచర్ ప్రాజెక్టు

హైదరాబాద్ మెట్రో రైలు ప్రాజెక్టు భారం భారీగా పెరిగిపోతోంది. కేంద్రం సూచనల మేరకు డిపీఆర్‌లో చేసిన సవరణలు త్వరగా పూర్తి కాకుంటే ఈ అంచనా మరింత పెరిగే అవకాశం ఉందని మెట్రో వర్గాలు ఆందోళన వ్యక్తం చేస్తున్నాయి. రెండో దశలో పార్ట్-ఏ, పార్ట్-బీ కింద మొత్తం 8 కారిడార్లతో 162.5 కిలోమీటర్ల మేర ప్రాజెక్టును ప్రతిపాదించారు. ప్రాజెక్టును 50 : 50 నిష్పత్తిలో జాయింట్ వెంచర్‌గా చేపట్టాలని కేంద్ర, రాష్ట్ర ప్రభుత్వాలు నిర్ణయించాయి.

సవరణ వ్యయంతో కేంద్రానికి డిపీఆర్

పార్ట్-ఏకు సంబంధించిన డిపీఆర్‌ను 2024 నవంబర్ 4న, పార్ట్-బీ డిపీఆర్‌ను 2025 జూలైలో కేంద్రానికి రాష్ట్ర ప్రభుత్వం పంపింది. అనంతరం రాజీవ్‌గాంధీ అంతర్జాతీయ విమానాశ్రయం నుంచి భారత్ పూర్వరసీటీ వరకు 39.6 కిలోమీటర్ల కారిడార్‌ను మూడో దశగా విడదీశారు. దీంతో 7 కారిడార్లతో 122.9 కిలోమీటర్ల మేర నిర్మాణానికి రూ.35,000 కోట్ల అంచనా వ్యయంతో సవరించిన డిపీఆర్‌ను కేంద్రానికి పంపారు.

అనుమతులు సహా ఇతర అంశాల్లో జాప్యం

మొదటిసారిగా నవంబర్ 2024లో కేంద్ర ప్రభుత్వానికి అందజేసిన అంచనా వ్యయం రూ.34,260 కోట్లుగా ఉంది. ఈ మధ్య కాలంలో అందజేసిన ప్రతిపాదనల అంచనా వ్యయం రూ.38,590 కోట్లుగా ఉంది. అంటే అంచనా



వ్యయం రూ.4,330 కోట్లకు పెరిగింది. అనుమతులు సహా ఇతర అంశాల్లో జాప్యం కారణంగా అంచనా వ్యయం పెరుగుతోంది. అయితే ఆ భారం రాష్ట్ర ప్రభుత్వంపై పడుతుందని ఇంజనీరింగ్ నిపుణులు అభిప్రాయపడు తున్నారు.

ప్రాజెక్ట్ అసెస్‌మెంట్ ఆరు నెలల్లో పూర్తి

మొదటి దశ స్వాధీనానికి రెండో దశ విస్తరణకు సంబంధించిన అంచనాలను తయారు చేసేందుకు కేంద్ర ప్రభుత్వం కన్సల్టెన్సీని ఎస్సీబి క్యాంప్‌ను నియమించింది. ఇందుకు సంబంధించిన ఉత్తర్వులు ఇంతవరకు విడుదల కాలేదు. గతంలో జరిగిన చర్చల్లో భాగంగా రాష్ట్ర ప్రభుత్వం మాత్రం తమ ప్రతినిధిని ఇప్పటికే నియమించింది. త్వరగా

కన్సల్టెన్సీనికే సంబంధించిన ఉత్తర్వులు జారీచేస్తే మెట్రో రైల్ ప్రాజెక్ట్ అసెస్‌మెంట్ ఆరు నెలల్లో పూర్తయ్యే అవకాశం ఉంటుందని అధికారులు చెబుతున్నారు.

ప్రాజెక్టుకు సంబంధించిన ఆస్తుల అంచనా

హైదరాబాద్ మెట్రో మొదటి దశ స్వాధీన ప్రక్రియ, రెండో దశ విస్తరణ, నిర్మాణ వ్యయం, రుణ సేకరణ అంశాలపై కన్సల్టెన్సీ సంస్థ ఎస్సీబి క్యాంప్ అధ్యయనం చేసి నివేదిక అందించనుంది. కన్సల్టెన్సీ అధికారులు మెట్రో రైలు ప్రాజెక్టుకు సంబంధించిన ఆస్తుల అంచనా, విస్తరణ ప్రణాళికల పరిశీలన, డ్యాక్యుమెంట్లను పరిశీలన చేసేందుకు డిసెంబర్ వరకు సమయం తీసుకొనే అవకాశం ఉందని అధికారులు అంచనా వేస్తున్నారు.

15 ఏళ్లుగా నరకం అనుభవిస్తున్నాం.. మా గోడు వినండి

సుప్రీంకోర్టులో హైదరాబాద్ మహిళ కస్టిడిపర్యంతం ప్రత్యేక ధర్మాసనాన్ని ఏర్పాటు చేసిన సీజీబి

స్వాధీనీ: సుప్రీంకోర్టులో ఓ మహిళా కిరీంపరిసర్ కస్టోరుమున్నీరుగా విలపించారు. 15 ఏళ్లుగా తమ కుటుంబం తీవ్ర మనోవేదనకు గురవుతోందని, ఒక్కసారి తమ గోడు వినాలని హైదరాబాద్‌కు చెందిన ఓ మహిళ... ప్రధాన న్యాయమూర్తి (సీజీబి) జస్టిస్ సూర్యకాంత్‌ను వేడుకున్నారు. అవసరమైతే ఆన్‌లైన్‌లో విచారణకు హాజరుకావాలని, అనవసరంగా ప్రయాణ ఖర్చులు భరించవద్దని సీజీబి సూచించారు. తన కేసుకు సంబంధించి స్వయంగా వాదనలు వినిపించేందుకు హైదరాబాద్ నుంచి వచ్చిన సదరు మహిళ సోమవారం ఉదయం మెన్‌స్ సమయంలో మాట్లాడుతూ... ‘పదిహేనేళ్లు గా మేం జీవచ్ఛవాల్లా బతుకుతున్నాం. మా కుటుంబాలు పూర్తిగా నాశనమయ్యాయి. పిల్లలకు కనీసం తిండిపెట్టలేని, చదువు చెప్పించలేని దీనస్థితిలో ఉన్నాం. నా బాధ మీ మనసుకు చేరాలనే ఇక్కడికి వచ్చాను. ఒక మహిళకు మంగళసూత్రం కంటే మరేదీ ఎక్కువ కాదు.. ఇప్పుడు నా

మెదలో ఏముందో చూడండి’ అంటూ తన మంగళసూత్రం తీస్తూ భావోద్వేగానికి గురయ్యారు. ఆన్‌లైన్‌లో హాజరుకండి. సహారా ఆస్తుల విక్రయ వ్యవహారాలకు సంబంధించిన ఈ కేసులో మహిళ ఆవేదనకు స్పందించిన జస్టిస్ సూర్యకాంత్ ఆమెకు సర్దిచెప్పే ప్రయత్నం చేశారు. ‘మీరు సుప్రీంకోర్టుకు రావడానికి ప్రయాణ ఖర్చులు వృథా చేసుకోవద్దు. ఇక్కడికి రావాల్సిన అవసరం లేదు. ఆన్‌లైన్‌లో హాజరుకండి. మీ వాదనలు ఎంతసేపైనా వింటాం. ఇరుపక్షాల వాదనలు విన్న తర్వాతే నిర్ణయం ఉంటుంది’ అని సీజీబి చెప్పారు. సీజీబి సూచనను మహిళ సున్నితంగా తిరస్కరించారు. తన జీవితం కంటే ఏదీ ముఖ్యం కాదని, తదుపరి విచారణకు కూడా తాను స్వయంగా హాజరని



పట్టుబట్టారు. దీంతో వచ్చే వారం ఈ కేసు కోసం ఒక ప్రత్యేక ధర్మాసనాన్ని ఏర్పాటు చేస్తున్నట్లు సీజీబి ప్రకటించారు. ఆ రోజు బోర్డు జూరీలతో ఈ కేసును మొదటి వరసలో ఆన్‌లైన్‌లో విచారణ, ప్రత్యేక ధర్మాసనమే కేసును విచారిస్తుందని చెప్పారు.

ఆరీఆరీఆరీ ఆరంభించండి

-మొదటిపేజీ తరువాయి

అనుమతులు ఇవ్వాలని విజ్ఞప్తి చేశారు. పూర్వర సీటీ నుంచి అమరావతి మీదుగా బందరు పోర్ట్‌కు 12 వరుసల రహదారి మంజూరు చేస్తే హైదరాబాద్--విజయవాడ మధ్య 100 కి.మీ. దూరం తగ్గుతుందని, సరకు రవాణా వేగవంతమవుతుందని సీఎం వివరించారు.

అటవీశాఖ అనుమతులు ఇప్పించండి

మన్నూరు-శ్రీశైలం ఎలివేటెడ్ కారిడార్‌కు సంబంధించి కేంద్ర అటవీ శాఖ అనుమతులు ఇప్పించేందుకు కృషి చేయాలని కేంద్ర మంత్రి నితిన్ గడ్కరీని సీఎం చేపంత రెడ్డి కోరారు. నల్లమల అభివృద్ధి, శ్రీశైలం ఆలయం, శ్రీశైలం జలాశయాలు ఈ కారిడార్ పరిధిలో ఉంటాయని సీఎం తెలిపారు. అలాగే, హైదరాబాద్ నుంచి మంచిర్యాల వరకు ఉన్న రాజీవ్ రహదారికి ప్రత్యామ్నాయంగా మంచిర్యాల నుంచి హైదరాబాద్‌కు ఆరు వరుసల ప్రత్యామ్నాయ రహదారికి అనుమతులు మంజూరు చేయాలని కోరారు. ఈ ప్రత్యామ్నాయ రహదారికి అవసరమైన భూ సేకరణను తాము చేపడతామని తెలిపారు. ఈ ప్రత్యామ్నాయ రహదారి వ్యవసాయ, వ్యాపారవరంగా నూతన అవకాశాలను సృష్టిస్తుందన్నారు. ఈ సమావేశంలో ఎంపీ రఘువీర్ రెడ్డి, ఆర్‌అండ్‌బీ స్పెషల్ చీఫ్ సెక్రటరీ వికాస్ రాజ్, ప్రభుత్వ సలహాదారు, ఎక్స్‌అఫీషియో స్పెషల్ చీఫ్ సెక్రటరీ కె.రామకృష్ణారావు, స్పెషల్ సెక్రటరీ కోఆర్డినేషన్ ఇన్‌ఛేజ్ కుమార్ సింగ్ పాల్గొన్నారు.

నత్తనడకన సర్ ప్రక్రియ

-మొదటిపేజీ తరువాయి

ఫిర్యాదు చేశారు. వివరాల్లోకి వెళితే, తెలంగాణ వ్యాప్తంగా హైదరాబాద్ జిల్లా వ్యాప్తంగా 15 శాసనసభ నియోజక వర్గాల్లో జరుగుతున్న సమగ్ర ఓటర్ల సవరణ నత్తనడకన సాగుతోందని మంత్రి పొన్నం ప్రభాకర్ పేర్కొన్నారు. బీఎల్?ఓ, బీఎల్?ఎలకు సరైన అవగాహన లేకపోవడం వంటి కారణాలతో ఇప్పటి వరకు 15 - 20 శాతం కూడా పూర్తి కాని పరిస్థితి నెలకొందని వెల్లడించారు. సర్? ప్రక్రియ ముగిసేందుకు ఇంకా 10 రోజుల గడువు మాత్రమే మిగిలి ఉందని గుర్తుచేశారు. దీనిని దృష్టిలో ఉంచుకొని తాముతా సీఈవో సుదర్శనరెడ్డిని కలిశామని వెల్లడించారు. ఈ నేపథ్యంలో హైదరాబాద్?లోని ఓటర్ల సవరణ ప్రక్రియ వేగవంతంగా క్షేత్రస్థాయిలో జరిగే విధంగా చర్యలు తీసుకోవాలని సూచించామని తెలిపారు.

పది రోజుల సమయం సరిపోదు

హైదరాబాద్‌లో బీఎల్‌ఓలతో పాటు టీచర్లు, విద్యార్థులు, జీహెచ్‌ఎంసీ సిబ్బందిని కూడా భాగస్వామ్యం చేయాలని ఎన్నికల సంఘానికి సూచించినట్లు తెలిపారు. ఓటు లేకపోతే ప్రభుత్వ పథకాలు వర్తించవచ్చు చర్చ జరుగుతోందని ఈ నేపథ్యంలో అర్హత ఉన్న ఒక్కరి కూడా ఓటు పోకుండా చర్యలు తీసుకోవాలని సీఈవోను కోరినట్లు చెప్పారు. కాంగ్రెస్ పార్టీ కార్యదర్శి కూడా దిశా నిర్దేశం చేశామని మంత్రి పొన్నం ప్రభాకర్ అన్నారు. రానున్న పదిరోజులు మరింత చురుగ్గా పోల్లాలని కార్యక్రమాలకు పిలుపునిచ్చారు. పది రోజుల సమయం సరిపోదని డిసీకోసం మరింత గడువు ఇవ్వాలని ఎన్నికల సంఘాన్ని కోరారు.

విద్యాసంస్థల సహాయం తీసుకోండి

నగరం కేంద్రంగా 4500 పోలింగ్ కేంద్రాలున్నాయని పొన్నం పేర్కొన్నారు. హైదరాబాద్ అర్బన్‌లో ఓటర్ల సవరణ సరైన విధంగా జరగటం లేదని ఆరోపించారు. గ్రామీణ ప్రాంతాల్లో సర్? ప్రక్రియ బాగానే కొనసాగుతోందన్నారు. అర్బన్ ప్రాంతాల్లో మైగ్రేషన్ ఉండొచ్చని, ఇతర ప్రాంతాలకు మారవచ్చని తెలిపారు. ఇలా అనేక కారణాలతో స్పందన తక్కువగా ఉందని వెల్లడించారు. ఈ నేపథ్యంలో నగరం పరిధిలోని ప్రైవేటు విద్యాసంస్థల సహాయం తీసుకోవాలని ఎన్నికల కమిషన్‌కు విజ్ఞప్తి చేశారు. ‘హైదరాబాద్‌లో ఈ ప్రక్రియ అనుకున్న రీతిలో నిర్వహించడం లేదు. నగరం కేంద్రంగా 4500 పోలింగ్ కేంద్రాలున్నాయి. హైదరాబాద్ అర్బన్‌లో ఓటర్ల సవరణ సరైన విధంగా జరగటం లేదు. గ్రామీణ ప్రాంతాల్లో బాగానే కొనసాగుతోంది. అర్బన్ ప్రాంతాల్లో మైగ్రేషన్ ఉండొచ్చు, ఇతర ప్రాంతాలకు మారవచ్చు. ఇలా అనేక కారణాలతో స్పందన తక్కువగా ఉంది. ఈ నేపథ్యంలో నగరం పరిధిలోని ప్రైవేటు విద్యాసంస్థల సహాయం తీసుకోవాలని ఎన్నికల కమిషన్‌కు విజ్ఞప్తి చేశాం. బీఎల్‌ఓలు ఇళ్లకు రావడం లేదని, ఫామ్?లు సరిగా ఇవ్వడం లేదని, ఆన్‌లైన్ కావడం లేదనే సాంకేతిక సమస్యలను వెల్లడించాం. వీటన్నింటినీ అధిగమించేలా చర్యలు తీసుకోవాలని కోరాం”

ఓటు మిస్ కాకుండా చూసుకోవాలి

అర్హత కలిగిన ఏ ఒక్క ఓటరు తన ఓటు హక్కును కోల్పోవద్దని కోరుకుంటున్నమని పొన్నం ప్రభాకర్ పేర్కొన్నారు. వీటిని దృష్టిలో ఉంచుకుని ప్రజలు స్వస్థుడంగా బీఎల్?ఓలను పిలిపించుకున్నా ఆన్?లైన్? చేసుకోవాలని పిలుపునిచ్చారు. ఓటు మిస్ కాకుండా చూసుకోవాలని విజ్ఞప్తి చేస్తున్నామన్నారు. ఈ కార్యక్రమంలో ఎమ్మెల్యేలు అద్దకి దయాకర్, బల్లూరి వెంకట్, ఎమ్మెల్యేలు గజేంద్, సనీల్ యాదవ్, డిసీసీ అధ్యక్షులు దీపక్ జాన్, రోహిత్, రాజేంద్? తదితరులు పాల్గొన్నారు.

క్యూర్ పరిధిలో ఇందిరమ్మ ఇళ్లు



-మొదటిపేజీ తరువాయి

ప్రకటిస్తామని మంత్రి ప్రకటించారు. **ప్రభుత్వ స్థలాల్లో ఇండ్లను నిర్మిస్తాం**

గ్రామీణ ప్రాంతాల్లో ఇందిరమ్మ ఇండ్లతో పేద కుటుంబాల సొంతింటి కలను సాకారం చేస్తున్న ప్రభుత్వం ఇప్పుడు అదే సంకల్పంతో క్యూర్ పరిధిలో మరో చరిత్రాత్మక అడుగు వేస్తోందని పొంగులేటి తెలిపారు. గత ప్రభుత్వం ముందుమాపు లేకుండా, హైదరాబాద్ నగరానికి 30 నుంచి 40 కిలోమీటర్ల దూరంలో డబుల్ బెడ్రూమ్ ఇళ్లను నిర్మించడం వల్ల తమ జీవనోపాధి కోల్పోతామనే ఆందోళనతో చాలా మంది అక్కడ నివసించలేకపోయారని తెలిపారు. తమ ప్రభుత్వం పేదల జీవన వాస్తవ పరిస్థితులను అర్థం చేసుకుని వారు నివసిస్తున్న ప్రాంతాలకు సమీపంలోనే నియోజకవర్గాన్ని మంత్రి యూనిట్?గా కోట్ల రూపాయల విలువ చేసే ప్రభుత్వ స్థలాల్లో ఇండ్లను నిర్మించి యూజులను హక్కు కల్పించేలా ప్రణాళిక చేసినట్లు మంత్రి వివరించారు. సమావేశంలో హౌసింగ్ బోర్డు వైస్ చైర్మన్ వీపీ గౌతమ్, సీఈ రమణారెడ్డి, ఎల్‌ఎంపీ రవీందర్ రెడ్డి పాల్గొన్నారు..

ఇందిరమ్మ ఇళ్ల కోసం 7 ప్రాంతాలు

క్యూర్ పరిధిలో ఇందిరమ్మ ఇళ్ల స్థలాల ఎంపిక ప్రక్రియను అధికారులు వేగవంతం చేశారు. ఇప్పటివరకు 7 ప్రాంతాలను ఖరారు చేయగా మిగిలిన ప్రాంతాలకు సంబంధించి భూమిని గుర్తించే పనిలో యంత్రాంగం చురుకుగా నిమగ్నమై ఉంది. ఎంపికైన స్థలాలు ఇవే : - నాచర్లల్లోని కుల్లంపురలో 4.3 ఎకరాల్లో ఎల్‌ఐజీ, ఎంఐజీ కలిపి 620 ఇళ్లతో టవర్?. మల్లేపల్లిలోని నిల్‌ఫర్ ఆసుపత్రి పక్కనున్న పోలీసు క్వార్టర్స్?లో 4.20 ఎకరాల్లో 680 ఫ్లాట్లు కూకట్‌పల్లిలో ఐదెకరాల హౌసింగ్ బోర్డు స్థలం గుర్తింపు రెడ్‌హెల్డ్?లో రెండెకరాల్లో 270 ఫ్లాట్లు బహదూర్‌పూర్ నియోజకవర్గంలోని ఫారూఖ్‌నగర్?లో 4 ఎకరాల్లో 600 ఫ్లాట్లు మలక్‌పేటలోని ఓల్డ్ క్వార్టర్స్?లో ఆర్‌అండ్‌బీ 9.11 ఎకరాల్లో 1400 ఫ్లాట్లు మలక్‌పేటలోని ఓల్డ్ క్వార్టర్స్?లో ఆర్‌అండ్‌బీ కాలనీలో 4.7 ఎకరాల్లో 630 ఫ్లాట్లు

యుద్ధంలో సమిధలవుతున్న సామాన్యులు

పశ్చిమాసియాలో నెలకొన్న శాంతియుత పరిస్థితులు మళ్లీ ఉద్రిక్తంగా మారిపోయాయి. ఇరాన్ ను లక్ష్యంగా చేసుకుని అమెరికా భీకర దాడులకు దిగింది. ప్రతిగా ఇరాన్ కూడా ఎదురు దాడులకు దిగింది. యుద్ధం మూలంగా కేవలం ఇరాన్, ఇజ్రాయేల్, అమెరికా నే కాకుండా సమీపంలోని లెబనాన్, గల్ఫ్ దేశాలకు తీవ్ర నష్టం కలిగించింది. అటు ఆయా దేశాల్లోని అమెరికా స్థావరాలకు తీవ్ర నష్టం కలిగించింది. యుద్ధం మూలంగా ప్రపంచ వ్యాప్తంగా చమురు కొరత ఏర్పడి పలు దేశాలు లాక్ డౌన్ దిశగా అడుగులు వేస్తున్నాయి. యుద్ధం మూలంగా కేవలం ఆస్త్రి, ఆర్థిక నష్టమే కాదు పెద్ద ఎత్తున ప్రాణ నష్టం కూడా సంభవించింది. ముఖ్యంగా ఇరాన్ లో వేలాది మంది ప్రాణాలు కోల్పోయారు. వారిలో ముక్కుపచ్చలారని చిన్నారులు ఎందరో ఉన్నారు. ఎన్నో వందల మంది గాయాలపాలయ్యారు. పరస్పర దాడుల్లో ఆ రెండు దేశాలకు ఏ మేర నష్టం వాటిల్లిందన్న విషయాన్ని పక్కనపెడితే? ఇరాన్ దాడుల్లో భారత్ కు చెందిన ఓ వాణిజ్య నౌక ధ్వంసం కాగా? అందులోని ఓ భారతీయుడు గల్లంతయ్యారు. ఈ ఘటన హరూజ్ జలసంధికి సమీపంలో ఆదివారం చోటుచేసుకుంది. రెండు దేశాల మధ్య యుద్ధం కారణంగా ఆ దేశాలకు చెందిన ఆస్తి, ప్రాణ నష్టాలు సర్వసాధారణమే అయినప్పటికీ? ఆ యుద్ధం కారణంగా ఇతర దేశాలకు.. అది కూడా అలీన ఉద్యమంతో ప్రపంచ శాంతికి బాటలు వేస్తున్న భారత్ లాంటి దేశాలకు నష్టం వాటిల్లుతుండటం గమనార్హం. అమెరికా, ఇరాన్ యుద్ధంలో భారత్ ఏ ఒక్క దేశానికి మద్దతు పలక లేదు. అదే సమయంలో ఇరు దేశాలు చర్చించుకుని ప్రపంచ శాంతికి పాలుపడాలని భారత్ ఆకాంక్షిస్తున్న సంగతి తెలిసిందే. ఇలాంటి నేపథ్యంలో ఇరాన్ దాడిలో భారత నౌక ధ్వంసం కావడం, అందులోని ఓ భారతీయుడు గల్లంత కావడం గమనార్హం. ఈ ఏడాది ఫిబ్రవరి 28న ప్రారంభమైన యుద్ధానికి శాశ్వత ముగింపు పలికేందుకు జరుగుతున్న శాంతి ప్రయత్నాలపై తాజాగా జరుగుతున్న పోరాటం కొత్త ప్రశ్నలను లేవనెత్తుతున్నది. ఇక ఈ రెండు దేశాల మధ్య శాంత కల్లేనా అన్న అనుమానాలు వ్యక్తమవుతున్నాయి. గతంలో జరిపిన రెండు దాడుల కన్నా తీవ్రంగా ఆదివారం ఇరాన్ లోని 140కు పైగా క్షిపణి, డ్రోన్ కేంద్రాలు, ఆయుధాగారాలు, కమ్యూనికేషన్ వ్యవస్థలు, ఇతర ప్రాంతాలపై లక్షిత దాడులు చేసినట్లు అమెరికా ప్రకటించింది. ‘ఇరాన్ తప్పుడు నిర్ణయం తీసుకుంది. ఇప్పుడు అది మూల్యం చెల్లిస్తున్నది’ అని అమెరికా రక్షణ మంత్రి పీట్ హెగ్గెట్ ఆన్ లైన్ లో పోస్ట్ పెట్టారు. తాము మాత్రమే హ్యూజ్ జలసంధిని నియంత్రించగలమని, దాని ద్వారా పయనించే నౌకలపై చార్జీలు విధించగలమని ఇరాన్ స్పష్టం చేసింది. ఏకపక్ష ఒప్పందాల శకం ముగిసిందని ఆ దేశ పార్లమెంట్ స్పీకర్ బాఫెర్ ఘాలిబాఫ్ ఘాటుగా వ్యాఖ్యానించారు. కాగా, ఇరాన్ క్షిపణులను తాము సమర్థంగా అడ్డుకున్నట్లు ఖతార్ ప్రభుత్వం ప్రకటించింది. ఈ సందర్భంగా క్షిపణి శకలాలు పడి ఒక పిల్లవాడు సహా ముగ్గురు పౌరులు గాయపడ్డట్లు తెలిపింది. ఇరాన్ డ్రోన్లు, క్షిపణులను తాము కూడా అడ్డుకున్నట్లు కువైట్ విలిబర్ ప్రకటించింది. ఆదివారం బహ్రెయిన్ లో పౌరులకు మూడుసార్లు హెచ్చరిక సైరన్లు మోగాయి. సైప్రస్ జెండాతో భారత్ బయలుదేరిన జీఎఫ్ఎన్ గెలాక్సీ నౌకపై ఓమన్ తీరం సమీపంలో హరూజ్ జల సంధికి చేరుకున్న సమయంలో ఇరాన్ నుంచి దూసుకువచ్చిన బాంబు పడింది. దీంతో గెలాక్సీ నౌకలో పెద్ద ఎత్తున మంటలు చెలరేగాయి. నౌకలో మంటలు చెలరేగిన సమయంలో అందులో ఉన్న 11 మంది భారతీయులు దానిని పదిలేసి చిన్నపాటి లైఫ్ బోటులో ప్రాణాలు కాపాడుకునే యత్నం చేశారు. ఈ కృంలో 10 మంది భారతీయులు చిన్నబోటులో సురక్షిత ప్రాంతానికి చేరుకోగా? మరో వ్యక్తి మాత్రం గల్లంతయ్యారు. గల్లంతైన వ్యక్తి కోసం సహాయక చర్యలు కొనసాగుతున్నాయి. ఈ ఘటనపై భారత విదేశాంగ శాఖ తీవ్రంగా స్పందించింది. కాగా, ఈ యుద్ధం ప్రారంభమైనప్పటి నుంచి ఇప్పటిరకు ఇరాన్ లో 8,531 మంది మరణించారని అమెరికాకు చెందిన మానవ హక్కుల సంఘం హెచ్ఆర్ఎఫ్ఎన్ఎ పేర్కొంది. వీరిలో 5,607 మంది సామాన్య పౌరులు ఉన్నారని తెలపడం గమనార్హం. అంతేకాదు మృతుల్లో 1244 మంది పిల్లలు కూడా ఉన్నారని పేర్కొనడం గుండెతరుక్కుపోయే విషం. క్షేత్రస్థాయి నివేదికలు, స్థానికుల సమచారం, వైద్య, అత్యవసర వనరులు, అధికారిక ప్రకటనల ఆధారంగా తాము ఈ సమాచారాన్ని సేకరించినట్లు ఆ సంస్థ తెలిపింది. ఆ సమాచారం ఆధారంగా ఇరాన్ లో 5500 మందికి పైగా చనిపోయారని పేర్కొంది. ఇదిలా ఉండగా అంతర్జాతీయ సంస్థ అయిన రెడ్ క్రాస్ వాదన మరోతీరు ఉంది. అమెరికా -ఇజ్రాయేల్ దాడుల మూలంగా ఇరాన్ లో ఇప్పటివరకు కనీసం 3,900 మంది మరణించగా, 60,000 మంది గాయపడ్డారని పేర్కొన్నది. ఇక, మార్చి 2 నుంచి ఇజ్రాయేల్ జరిపిన దాడుల్లో 1124 మంది చిన్నారులతో పాటు దాదాపు 3,368 మంది లెబనాన్ పౌరులు మరణించారని లెబనీస్ అధికారులు వెల్లడించారు. అలాగే, లెబనీస్ సాయుధ సంస్థ హిజ్బుల్లాకు చెందిన 400 మంది

సామాన్య భక్తులకేనా దైవభీతి?

నేటి సమాజంలో కొందరి దృష్టిలో, కొన్ని చోట్ల వ్యాపారానికి పెద్ద కేంద్రంగా భక్తి మారింది. కొత్త ఆలయ నిర్మాణమంటే భక్తులు, పాలకమండళ్ల ప్రతినిధులు, పాలకులు ప్రతిష్ఠాత్మకంగా తీసుకుంటున్నారు. ఆలయం ఎంత పెద్ద స్థలంలో, ఎన్ని అంతస్తుల్లో కడుతున్నారన్నదే ప్రధాన అంశం అవుతున్నది. దేశంలో ఓ కొత్త గుడి కట్టగానే ‘మీరు చూశారా? చూసొచ్చారా?’ అనే చర్చ మొదలవుతున్నది. భక్తుల తాకిడి, హుందీ రాబడి పెరుగడంతో ఆలయ నిర్వాహకుల్లో ధన పిశాచి రెక్కలు విప్పుకొంటున్నది. దేవుడంటే భయభక్తులు ఉన్నవారు దర్శనాలతో తరిస్తుంటే, అస్సలు భయం లేనివారి దారి మరోలా ఉన్నది. చిన్న దొంగ తాను దొంగననే ఒప్పుకొంటాడు. పెద్ద దొంగ మాత్రం మహాభక్తుడిగా వేషం కట్టి, సంప్రదాయ పద్ధతులు పాటించి, అవకాశం చిక్కగానే బందిపోటుగా మారుతాడు. సాధారణ జనం నమ్మకం, ధనవంతుల పాపపరిహరం గుడులను బతికిస్తున్నాయి. గుడి ఆదాయాన్ని బట్టి నిర్వాహకుల ఆదాయం కూడా పెరుగుతుంది. ఆధునిక హిందూ దేవాలయ నిర్మాణాల్లో అయోధ్య రామాలయం సర్వస్వతమైనది. ఈ ఆలయం పూర్తికావడానికి ఏడాది ఉండగానే భక్తుల రద్దీ పెరిగింది. అంత గొప్ప పేరున్న రామమందిరం ఈ మధ్య ఊహించని రీతిలో ఇంటి దొంగల బారిని పడి ఎంతోమంది పరువును గంగలో కలిపింది. భక్తిపారవశ్యంలో వరదలా వచ్చిన రామమందిర నిర్మాణ సామ్యకు లెక్క లేకుండా పోయింది. ఆ ధనరాశుల ముందు నిర్వాహకుల భక్తి, నిష్ఠలు తేలిపోయాయి. దేవుడికిచ్చిన సామ్య గురించి భక్తులు లెక్కలు అడుగుతారా? అనే దీమాతో తోచినంత దోచుకున్నారు. 2021లో ఈ ఆలయం కోసం సింధీ సమాజం ఇచ్చిన రూ.రెండు కోట్ల విలువైన వెండి ఇటుకలకు ఇంకా రసీదు అందలేదు. కానీ నకిలీ రసీదు వ్యవకాలు ముద్రణ అయ్యాయి. సీసీ టీబీ కంటపడకుండా నోట్ల సంచలు రోజుల తరబడి రవాణా అయ్యాయి. ఇదంతా తాత్కాలిక ఉద్యోగుల నిర్వాహమేనా..? పెద్దల అంద లేనిదే ఇదంతా సాధ్యం కాదు. ‘ఇంత బరితెగిస్తారా?’ అని ప్రజలు దిగ్భ్రాంతి చెందుతున్నారు. గుడి నిర్మాణాన్ని ప్రతిష్ఠగా తీసుకొన్న బీజేపీ పెద్దలు



కంగుతీన్నారు. ప్రజల ముందు ముఖం చాటేయలేక యూపీ ముఖ్యమంత్రి యోగి ఆదిత్యానాథ్ ఈ వ్యవహారంపై విచారణకు ఆదేశించారు. సీఎం ఎన్ని సర్దుబాటు మాటలు మాట్లాడినా దోపిడీని కాదనలేని పరిస్థితి. ఇది బహిరంగ రహస్యమే కానీ, నోరు విప్పలేని అవ్వ. ‘ఈ హుందీ దొంగల కేసులను ఎట్టిపరిస్థితిల్లోనూ వాదించబోం’ అంటూ పైజాబాద్ న్యాయవాదుల సంఘం తేల్చిచెప్పింది. ఒకవేళ ఎవరైనా వాదించడానికి ముందుకు వస్తే వారికి రూ.5 లక్షల జరిమానా విధిస్తామని హెచ్చరించింది. జాతీయ ప్రసార మాధ్యమాలు, పత్రికల్లో రామాలయంలో జరిగిన ఛారి దోపిడీపై విమర్శనాత్మక చర్చ జరుగుతున్నది. ప్రభుత్వ విధానాలను ఖండిస్తూ, ఎద్దేవా చేస్తూ ఎన్నో రకాల కార్యక్లాప వస్తున్నాయి. ఆయా కార్యక్లాప ప్రధానం సామాన్య పాఠకులపై తప్పకుండా ఉంటుంది. ఇంత జరిగినా దుష్ప్రతికూల చేయాలని బాల రాముడికి అనిపించడం లేదా? అని సామాన్య భక్తులు

ప్రశ్నిస్తున్నారు. అయోధ్య రామాలయంలో నిధులు స్వాధీన అయ్యాయని తెలియగానే భక్తుల సంఖ్య, హుందీ ఆదాయం తగ్గాయనే వార్తలు వస్తున్నాయి. దేవుడనేవాడు ఈ విగ్రహాల్లో ఉంటాడా? పూజలు, యాగాలు ఆయన కోరుకుంటాడా? కానుకలు సమర్పిస్తే కోరికలు తీర్చుతాడా? అనే అనుమానాలు రాకుండా ఇంతకాలం గడిచింది. ఇప్పటివరకైతే అన్నీ దేవుడే చూసుకుంటాడు, వారి కర్మ వారే అనుభవిస్తారని దొంగలను వదిలేసి దయగూఢం భక్తులకు ఉన్నది. ఇంత భారీగా ఆలయ సామ్య కాజేసిన దొంగలకు తగిన శిక్ష పడుతుందన్న నమ్మకాన్ని కేంద్రం, యూపీ ప్రభుత్వం కలిగించాలి. రామ జన్మభూమిలో ఆలయ నిర్మాణ ఘనత తమదేనని చెప్పుకొనే బీజేపీ, గుడి పేరుతో రాజకీయంగా లబ్ధి పొందిన బీజేపీ, ఇప్పుడు ఎందుకు స్పందించదు? రామభక్తుల మనోభావాలు దెబ్బతిన్నప్పుడు మౌనం వహించడం ఎంతవరకు సమంజసం?

ఈసీ కొత్త మెలిక!

స్పెషల్ ఇంటెన్సివ్ రివిజన్(సర్) పేరిట దేశంలో కనీవీ ఎరుగని రీతిలో ఇప్పటికే దాదాపు అయిదున్నర కోట్లమంది ఓటర్లను జాబితాల్లోంచి తొలగించి రికార్డు సృష్టించిన ఎన్నికల సంఘం(ఈసీ)... కొత్త రికార్డులు నెలకొల్పాలని తహతహలాడుతున్నట్లు కన బడుతోంది. 2002 నాటి ఓటర్ల జాబితాలో గల తమ తల్లిదండ్రుల వివరాలు పొందుపరి సైన్ కొత్తగా 18 యేళ్లు నిండినవారూ, ఓటుహక్కు పొందదల్చుకున్న ఇతరులూ అద్దాలపై తారచి విధించిన తాజా నిబంధన ప్రకంపనలు రేపుతోంది. బిహార్ లో మొదలెట్టి ఇంత వరకూ వివిధ రాష్ట్రాల్లో జరిగిన ‘సర్’లో లేని నిబంధన ఇప్పుడు కొత్తగా అందరి నెత్తినా పడేసింది. 2002 నాటికే తల్లిదండ్రులు మరణించివున్నా... అప్పట్లో సమయానికి ఇంట్లో లేకపోవటంవల్లనో, పనిపాటల కోసం వేరే ప్రాంతంలో ఉండటంవల్లనో వారి ఓటు హక్కు గల్లంతైపోతే అలాంటి వాళ్ల పరిస్థితేమిటో చెప్పాలన్న స్పృహ కూడా దానికి లేకుండా పోయింది. అలాంటివాళ్లు కూడా దరఖాస్తులు చేసుకోవచ్చనటం తప్ప మరోమీ వివరణ లేదు! తీరా ఇస్తే ఈ నిబంధన సాకుతో తిరస్కరించటం తప్ప ఒంగోదేమంటుంది? ఒకరి తర్వాత ఒకరుగా వచ్చిన పాలకుల పుణ్యమా అని ఈ దేశంలో ఇతర చీడలతో పాటు నిరక్షరాస్యత కూడా నిక్షేపంగా ఉంది. 2011 నాటి లెక్కల ప్రకారం అక్షరాస్యత 74.04 శాతం. ఇప్పుడు జాతీయ సగటు 81 శాతమని అంటున్నారు. సంతకం పెట్టగలిగిన పాటి జ్ఞానం వచ్చినవారిని అక్షరాస్యులుగా లెక్కియటంవల్ల ఈమాత్రం కనబడుతోంది. తేలిగ్గా దేన్నయినా చదవగలిగేవారందరో చెప్పలేం. అలాంటివారూ ఇదవైద్యేళ్ల క్రితం తమ ఓటు ఎక్కుమందో గుర్తుపెట్టుకుని పాత చిట్టాలు వెతకగలరా? ఒకవేళ గుర్తున్నా 2008 పునర్విభజనలో చాలా నియోజకవర్గాల పేర్లు, వాటి పరిధిలోని ఊళ్లు మారాయి గనుక వాస్తవంగా తమ ఓటు ఏ పరిధిలోకి పోయిందో తెలుసుకోలేరు. పైగా ఇది సాగు సీజన్. నాట్లు, యూరియూ కొనుగోలు, ఇతరతర వసూల కోసం రైతులు ఇప్పటికే తిప్పలు పడుతున్నారు. వారి పిల్లలు సైతం ఆ పనులు పంచుకుంటే తప్ప ఒక కొలిక్కి రాదు. జనాన్ని బాధించటానికి ఇంతకన్నా మంచి అదును ఈసీకి దొరకలేనట్లుంది! ఈసీ తీసుకొచ్చిన ఈ ‘సర్’ రాజ్యాంగబద్ధమేనని సుప్రీంకోర్టు చెప్పివుండొచ్చు. అందులో



చోటు దొరకనివారు బ్రిటున్లక్షను ఆక్రయించవచ్చన్న వెసులుబాటు కల్పించి వుండొచ్చు. కానీ అది నిగ్గుతేలేసరికి పుణ్యకాలం కాస్తా గడిచిపోతుంది. బెంగాల్ సంగతే తీసుకుంటే జాబితాల్లో గల్లంతైనవారు లక్షల్లో ఉండగా... బ్రిటున్లళ్లు తేల్చిన కేసులు మూడు, నాలుగు వేలు మించలేదు. ఇలాగైతే అంతా తేలేసరికి కనీసం పాతికేళ్లు పడుతుందని న్యాయ నిపుణులు లెక్కస్తున్నారు. ‘సర్’లో చోటు దొరక్కపోతే పింఛన్న మొదలు కొని గ్యాస్ సిలెండర్ల సబ్సిడీ వరకూ సమస్తం ఆపేయటం కొన్ని రాష్ట్రాల్లో మొదలైంది. రెపో మాఫో మీరు ఈ దేశ పౌరులు కాదు... ఇక్కడ ఉండటానికి అనర్హులని చెప్పినా ఆశ్చర్యం లేదు. పోనీ ఈసీ ‘స్వచ్ఛమైన’ జాబితాను రూపొందించగలుగుతోందా? పరకాల ప్రభాకర్ వంటి సామాజికవేత్తలు చెబుతున్నదాన్నిబట్టి చూస్తే యూపీలో కొన్ని చిరునామాల్లో వందలమంది ఓటర్లు నమోదైవున్నారు. ఇలాంటి ఆరోపణలకు ఈసీ వివరణ ఇచ్చిన దాఖలా లేదు. అసలు అలాంటి బాధ్యత ఉన్నట్లు కూడా అది

గుర్తించే స్థితిలో లేదు. ఆంధ్రప్రదేశ్ లో పలుచోట్ల టీడీపీ కార్యాలయాల్లో ఆ పార్టీ నేతల ఇళ్లలో ‘సర్’ దరఖాస్తులు ఎవరికి ఇవ్వాలి... ఎవరికి ఇవ్వకూడదన్న నిర్ణయాలు జరుగుతున్నాయని వైఎస్సార్ కాంగ్రెస్ ఆరోపిస్తోంది. మీడియాలో ఫోటోలు, వీడియోలు వస్తున్నాయి. అయినా ఈసీ ఉలకదు, పలకదు. నంబంధిత బీఏఎల్ లపై చర్యలుండవు. ఈ తంతు గమనిస్తే ఇది ‘తీసివేతల ఈసీ’గా కనబడుతోంది. గతంలో ఓటర్ల జాబితా సవరణలో కొత్తగా ఇన్ని లక్షలమంది జమ అయ్యారని... అందులో మొదటిసారి ఓటుహక్కు వచ్చినవారు ఇంతమంది అని ఈసీ గర్వంగా చెప్పుకునేది. ఇప్పుడు తీసివేతలో గర్వకారణంగా మారింది. ప్రపంచంలోనే అన్నీ డిజిటల్ చేశామని గొప్పగా చెప్పుకునే దేశంలో కాగితాల కోసం ఆఫీసుల చుట్టూ తిరిగి స్థితి కల్పించిన ఘనత ఈసీది. మొత్తానికి ఆ సంస్థ మస్తిష్కంలో రేపటి రోజున ఎలాంటి ఆలోచనలు పుడతాయో, ఏం అమల్లోకొస్తుందో అని జనం భయపడే రోజులోచ్చాయి.

పసిమొగ్గపై లైంగిక దాడి

బెంగాల్ : పశ్చిమ బెంగాల్ లోని మేదినీపూర్ జిల్లాలో పసిమొగ్గపై జరిగిన లైంగిక దాడి ఉదంతం తీవ్ర కలకలం రేపుతోంది. ఒకటో తరగతి చదువుతున్న ఆరేళ్ల అమాయక చిన్నారిపై పాఠశాల ఆవరణలోనే బాచ్ఛో టాయిలెట్ అటెండెంట్ దారుణానికి ఒడిగట్టాడు. ఈ దారుణాన్ని కప్పివచ్చేందుకు స్వయంగా స్కూల్ ప్రిన్సిపాల్, తోటి ఉపాధ్యాయులు ప్రయత్నించడంపై స్థానికంగా తీవ్ర ఆగ్రహవేశాలు వ్యక్తమవుతున్నాయి. పసిమొగ్గపై జరిగిన లైంగిక దాడి ఉదంతం తీవ్ర కలకలం రేపుతోంది. ఒకటో తరగతి చదువుతున్న ఆరేళ్ల అమాయక చిన్నారిపై పాఠశాల ఆవరణలోనే బాచ్ఛో టాయిలెట్ అటెండెంట్ దారుణానికి ఒడిగట్టాడు. ఈ దారుణాన్ని కప్పివచ్చేందుకు స్వయంగా స్కూల్ ప్రిన్సిపాల్, తోటి ఉపాధ్యాయులు ప్రయత్నించడంపై స్థానికంగా తీవ్ర ఆగ్రహవేశాలు వ్యక్తమవుతున్నాయి. బాధిత కుటుంబ సభ్యుల కథనం ప్రకారం.. ఆరేళ్ల చిన్నారి ఎప్పటిలాగే పాఠశాలకు వెళ్లింది. స్కూల్ ముగిసిన తర్వాత తల్లి ఆమెను ఇంటికి తీసుకురావడానికి వెళ్లినప్పుడు, ఆ చిన్నారి తీవ్ర భయాందోళనలతో కలత చెంది కనిపించింది. ఇంటికి వచ్చిన తర్వాత భయపడుతూనే పాఠశాలలో జరిగిన ఘోరాన్ని తల్లిదండ్రులకు వివరించింది. తాను టాయిలెట్ కు వెళ్లి సమయంలో బాచ్ఛో టాయిలెట్ అటెండెంట్ తలుపు లోపల గడియ పెట్టి, బాలుడిపై లైంగిక దాడికి పాల్పడ్డాడని చెప్పింది. ఆ సమయంలో నిందితుడి సైపాతుడు వచ్చి

బయటి నుండి తలుపు తట్టడంతో నిందితుడు చిన్నారిని వదిలేశాడు. లేకపోతే ఊపిరాడక న్నుహ కోల్పోయే స్థితికి ఆ చిన్నారి చేరుకుండేదని కుటుంబ సభ్యులు కన్నీటి పర్యంతమయ్యారు. ఈ దారుణంపై చిన్నారి తల్లిదండ్రులు వెంటనే పాఠశాల యాజమాన్యాన్ని నిలదీశారు. అయితే, బాధితులకు న్యాయం చేయాలన్న ప్రిన్సిపాల్.. నిందితుడిని సమర్థించే ప్రయత్నం చేశారు. పోలీసులకు ఫిర్యాదు చేస్తే పాఠశాల వరుపు పోతుందని బెదిరిస్తూ, వారిని కూడా ఫిర్యాదు చేయకుండా అడ్డుకున్నారు. పాఠశాల యాజమాన్యం తీసుకున్న ఈ నిర్లక్ష్యపూరిత చర్యపై ఇతర విద్యార్థుల తల్లిదండ్రులు కూడా ఆగ్రహం వ్యక్తం చేస్తూ పెద్ద ఎత్తున నిరసనకు దిగారు. స్కూల్ ఎదుట ఆందోళన తీవ్రం కావడంతో చివరికి పోలీసులు రంగ ప్రవేశం చేయాలి పచ్చింది. బాధిత కుటుంబం ఇచ్చిన ఫిర్యాదు ఆధారంగా పోలీసులు నిందితుడిపై ఛోక్స్ చట్టం కింద కేసు నమోదు చేసి, తక్షణమే అతడిని అరెస్ట్ చేశారు. ఈ ఘటనపై జిల్లా పోలీస్ సూపరింటెండెంట్ పాపియా సుల్తానా స్పందిస్తూ.. బాధితురాలి వయసు, సునితత్వాన్ని పరిగణనలోకి తీసుకుని మరన్ని వివరాలను గోప్యంగా ఉంచుతున్నామని, తక్షణమే కఠిన చర్యలు తీసుకున్నామని స్పష్టం చేశారు. మరోచైపు, నిందితుడిని కాపాడటానికి ప్రయత్నించిన ప్రిన్సిపాల్ ను వెంటనే విధుల నుండి తొలగించాలని, బాధితులను హేళన చేస్తూ అనుచిత వ్యాఖ్యలు చేసిన తోటి ఉపాధ్యాయులను కూడా సస్పెండ్ చేయాలని తల్లిదండ్రులు డిమాండ్ చేస్తున్నారు. ఈ ఘటనతో విద్యార్థుల భద్రతపై తీవ్ర ఆందోళన వ్యక్తమవుతోంది..

జీ.హెచ్.ఎం.సీ శంషాబాద్ సర్కిల్ పరిధిలోని దేవాలయాల అభివృద్ధి పనులలో వివక్ష

శంషాబాద్ జోన్, బడంగ్‌పేట్ డివిజన్ ఆలయాలకు వెంటనే నిధులు మంజూరు చేయాలని బీ.ఆర్.ఎస్ పార్టీ డిమాండ్

మన తొలివెలుగు, మహాత్మ్యరం ప్రతినిధి ముత్తయ్య ముదిరాజ్ ?రాబోయే ఆషాఢ బోనాల జాతరను పురస్కరించుకుని, జీ.హెచ్.ఎం.సీ పరిధిలో చేపట్టిన అభివృద్ధి పనుల్లో బడంగ్‌పేట్ డివిజన్ పట్ల అధికారులు వివక్ష చూపుతున్నారని బీ.ఆర్.ఎస్ పార్టీ తీవ్రంగా ఖండిస్తోంది. ?ఈ సందర్భంగా బీ.ఆర్.ఎస్ పార్టీ నాయకులు శీను నాయక్, ఏనుగుల అనిల్ కుమార్ యాదవ్, దిందు భూపేష్ గౌడ్, మారారి రమేష్, రాజ్ కుమార్, విజయ్ తదితరులు మాట్లాడుతూ తెలంగాణ సంస్కృతికి ప్రతీకగా నిలిచే బోనాల జాతరను దృష్టిలో ఉంచుకుని, జీహెచ్ఎంసీ అధికారులు, సిబ్బంది వెంటనే స్పందించి 58, 59, 60 డివిజన్లలోని దేవాలయాల వద్ద అభివృద్ధి పనులను, మౌలిక వసతులను యుద్ధప్రాతిపదికన చేపట్టేలా తగిన నిధులు మంజూరు చేసి, ఆదేశాలు జారీ చేసి పనులు త్వరగా పూర్తి చేసి విధంగా చర్యలు తీసుకోవాలని గత నెల క్రితం శంషాబాద్ జోన్‌లో కమిషనర్ చంద్రకళకు వినతి పత్రం పత్రం ఇవ్వడం జరిగిందన్నారు. ఇంతవరకు ఎలాంటి చర్యలు తీసుకోలేదని వారు వాపోయారు. జీ.హెచ్.ఎం.సీ పరిధిలోని చార్మినార్, మలక్‌పేట్ జోన్లలో సుమారు 120కి పైగా దేవాలయాల అభివృద్ధికి ఇప్పటికే నిధులు మంజూరు చేసి, బెందర్ ప్రక్రియ పూర్తి చేయడం జరిగిందన్నారు. ఇది మంచి పరిణామమే అయినా, అదే జీ.హెచ్.ఎం.సీ పరిధిలో ఉన్న శంషాబాద్ జోన్, బడంగ్‌పేట్ డివిజన్ దేవాలయాలను ఎందుకు విస్మరిస్తున్నారని వారు ప్రశ్నించారు. ఒకే నగర పాలక సంస్థ పరిధిలో ఉండి, కొన్ని ప్రాంతాలకు నిధులు ఇచ్చి, మరికొన్ని ప్రాంతాలను నిర్లక్ష్యం చేయడం ప్రజాస్వామ్య విరుద్ధమన్నారు. రాబోయే పవిత్రమైన ఆషాఢ మాసం పురస్కరించుకుని బడంగ్ పేట్ సర్కిల్ పరిధిలోని 58, 59, 60 డివిజన్లలో ఉన్న వివిధ హిందూ దేవాలయాలలో బోనాల జాతర ఉత్సవాలు ఎంతో వైభవంగా



జరగనున్నాయి. ?బడంగ్‌పేట్ డివిజన్ పరిధిలోని దేవాలయాల వద్ద భక్తుల రద్దీ దృష్ట్యా, అక్కడ కూడా యుద్ధ ప్రాతిపదికన మౌలిక వసతులు కల్పించాలి అభివృద్ధి పనులకు బెందర్లు పిలవాలన్నారు. అభివృద్ధి పనుల విషయంలో జరుగుతున్న ఈ వివక్షపై జోన్‌లో కమిషనర్ తక్షణమే స్పష్టమైన సమాధానం చెప్పాలని వారు డిమాండ్ చేస్తున్నారు.?దేవాలయాల విషయంలో రాజకీయాలు చేయడం సరికాదని, భక్తుల మనోభావాలను గౌరవించి బడంగ్‌పేట్ డివిజన్‌కు సమాన నిధులు కేటాయించాలని డిమాండ్ చేశారు. లేని పక్షంలో, భక్తుల సహకారంతో బీ.ఆర్.ఎస్ పార్టీ తరపున పెద్ద ఎత్తున ఆందోళన కార్యక్రమాలు చేపడతామని హెచ్చరించారు.

రాబోయే ఆషాఢ మాసం బోనాల జాతరకు సంబంధించి చేయాలైన పనులు:

ఈ ఉత్సవాలకు భక్తులకు ఎలాంటి ఇబ్బందులు కలగకుండా, ఉత్సవాలు ప్రశాంతంగా విజయవంతంగా సాగడానికి దేవాలయాల వద్ద జీహెచ్ఎంసీ వారి తరపున ప్రత్యేక

సౌకర్యాలు ,శాశ్వత అభివృద్ధి పనులు కల్పించవలసిందిగా కోరారు. రాత్రి సమయాల్లో భక్తుల భద్రత ఉత్సవాల శోభ కొరకు దేవాలయాల వరసరాలలో, ప్రధాన దారులలో తాత్కాలిక మరియు శాశ్వత వీధి దీపాలు ఏర్పాటు చేయాలని కోరారు. బోనాల పండుగను పురస్కరించుకుని దేవాలయాల ప్రాంగణాలు, కాంపౌండ్ వాల్స్ పరిసర ప్రభుత్వ నిర్మాణాలకు రంగులు వేయించి సుందరీకరించాలని కోరారు. దేవాలయాలకు వెళ్లే దారులు భక్తులకు అనుకూలంగా ఉండేలా, అవసరమైన చోట కొత్త సీసీ రోడ్ల నిర్మాణం చేపట్టాలి. అలాగే పాడైన రోడ్లకు పార్కు వర్కులు, గుంతలను పూడ్చి పనులు వెంటనే పూర్తి చేయాలని కోరారు. ఉత్సవాల రోజుల్లో దేవాలయాల ప్రాంగణాలలో ప్రత్యేక పారిశుధ్య కార్యక్మలను నియమించి నిరంతరం శుభ్రత కాపాడటం, దోచు నివారణకు ఫాగింగ్ చేయడం ,బ్లీచింగ్ పౌడర్ చల్లించడం చేయాలన్నారు. భక్తుల రద్దీని తట్టుకునేలా తాగునీటి కుళాయిల ఏర్పాటు, డ్రైనేజీ లీకేజీల అరికట్టడం, ఇతర చిన్నపాటి సీవీల్ పనులను పూర్తి చేయాలని కోరారు.

ఏపీలో మండుతున్న ఎండలు

విజయవాడ : ఆంధ్రప్రదేశ్‌లో వాతావరణం ఎండాకాలాన్ని గుర్తు చేస్తోంది. వాస్తవానికి జూలై నెలలో వర్షాలు పడాలిందిపోయి... వేడిగాలులు, ఎండల తీవ్రత కనిపిస్తోంది. గత రెండు, మూడు రోజులుగా రాష్ట్రంలోని పలు జిల్లాల్లో వేడగాలుల తీవ్రత పెరిగింది. ముఖ్యంగా రాయలసీమలోని ప్రాంతాల్లో వేపని మదిరిగానే ఉష్ణోగ్రతలు నమోదవుతున్నాయి. సోమవారం కోస్తా జిల్లాలు, రాయలసీమ ప్రాంతాల్లో భానుడు ప్రతాపం చూపించాడు. పగటిపూట ఉష్ణోగ్రతలు సాధారణం కన్నా నాలుగు నుంచి ఏడు డిగ్రీలు ఎక్కువగా నమోదవుతున్నాయి. భావట్లలో ఏకంగా 42.1 డిగ్రీల ఉష్ణోగ్రత నమోదైంది. పల్నాడు జిల్లా జంగమేశ్వరపురం, తిరుపతిలో 41 డిగ్రీలు.. ఒంగోలులు 40.5 డిగ్రీలు, నంద్యాలలో 40.2, నెల్లూరులో 40.1 డిగ్రీలు ఉష్ణోగ్రతలు నమోదయ్యాయి. మరో వారం రోజులు వర్షాలు పడవని.. ఎలేనినో కారణంగా నైరుతి రుతుపవనాలు బలహీనస్థాయిని చెబుతోంది వాతావరణశాఖ. డాక్టర్ బీఆర్ అంబేద్కర్ కోనసీమ, పశ్చిమగోదావరి, ఎన్టీఆర్, కృష్ణా, భావట్ల, గుంటూరు, పల్నాడు జిల్లాల్లో వేడిగాలులు వీచాయి. కోస్తాలోని మిగిలిన జిల్లాలు, రాయలసీమ జిల్లాల్లో వేడి వాతావరణం కొనసాగింది. ఈ నెల మొదటి వారం అక్కడక్కడా వర్షాలు పడినా.. ఆ తర్వాత మళ్లీ వాతావరణం మారిపోయింది. మళ్లీ ఎండలు, వేడిగాలుల ప్రభావం పెరిగింది. ఈ వేడిగాలులు మరికొన్ని రోజులు కొనసాగుతాయని అంచనా వేస్తున్నారు. ఈనెల మూడో వారంలో బంగాళాఖాతంలో అల్పదీపసం వర్షాని అవకాశం ఉందంటున్నారు. ఒకవేళ ఈ అల్పదీపసం ఏర్పడినా ఉత్తరాంధ్ర జిల్లాలలో మాత్రమే వర్షాలు పడతాయంటున్నారు. మిగిలిన జిల్లాల్లో వర్షాభావం కొనసాగుతుందని.. ఈ నెల 22వ తేదీ తర్వాత రుతుపవనాలు పుంజుకుంటే వానలు పడే అవకాశం ఉందంటున్నారు.రాష్ట్రంలో నైరుతి రుతుపవనాలు సీజన్ ప్రారంభం నుంచి ఇప్పటి వరకు ఏకంగా 25 శాతం తీటు వర్షపాతం ఉందని చెబుతున్నారు. అలాగే రాష్ట్రంలోని పలు జిల్లాలలో తీవ్ర వర్షాభావ పరిస్థితులు ఉన్నాయని.. ఇది ఖరీఫ్ పంటలపై ప్రభావం చూపుతుందంటున్నారు. ప్రస్తుతం ఉన్న వాతావరణ పరిస్థితుల్ని గమనిస్తే.. ఈ నెల 22వ తేదీ వరకు రాష్ట్రంలోని ఎక్కువ ప్రాంతాల్లో ఎండ తీవ్రత, వర్షాభావం కొనసాగుతాయని భావిస్తున్నారు. మొత్తం మీద రాష్ట్రంపై ఎలేనినో ప్రభావం కనిపిస్తోంది.. వర్షాభావ పరిస్థితులు కొనసాగుతున్నాయి.

చేపలపై తీవ్ర ప్రభావం
ఎల్ నినో ప్రభావంతో దాదాపు వర్షాభావ పరిస్థితులు నెలకొన్నాయి.. చాలా ప్రాంతాల్లో ఎండలు మండిపోతున్నాయి.. వర్షాలు ఆశించినంతంగా కురవకపోవడం వల్ల పంటల దిగుబడి తగ్గడంతోపాటు.. ఆహార కొరత ఏర్పడే




అవకాశం ఉంది.. దీంతోపాటు ఎల్ నినో అనేక విషయాలపై ప్రభావం చూపే అవకాశం ఉందని వాతావరణ నిపుణులు చెబుతున్నారు. ఎల్ నినో పరిస్థితుల వల్ల చేపల లభ్యత కూడా తగ్గే అవకాశం ఉంది పేర్కొంటున్నారు. ముఖ్యంగా సముద్రంలో లభించే సార్డిన్ల లభ్యత తగ్గుతుందన్న వార్తలు ఆందోళనలను రేకెత్తించాయి. సెంట్రల్ మెరైన్ ఫిషరీస్ రీసెర్చ్ ఇన్స్టిట్యూట్ ఈ హెచ్చరికను జారీ చేసింది. సముద్రంలో పడగాలులను సృష్టించే ఎల్ నినో.. బలపడటంతో చేపల లభ్యత తగ్గుతుందని అది హెచ్చరించింది. ఎల్ నినో వల్ల అత్యధికంగా ప్రభావితమయ్యే చేపలలో సార్డిన్ (కపళ్ళు లేదా కప్పలు) లు కూడా ఒకటిగా ఉంటాయనివేదిక సూచిస్తోంది.సముద్రంలోని తీవ్రమైన వేడి, కేరళ, ఏపీ తీరంలో అత్యధికంగా లభించే ఆయిల్ సార్డిన్ వంటి చిన్న చేపలను ప్రభావితం చేస్తుంది. శాస్త్రవేత్తలు అందించిన నివేదికల ప్రకారం, వేడి వాతావరణంలో సార్డిన్లు పునరుత్పత్తి సమస్యలతో బాధపడటం, వాటి గుడ్లు సశించిపోవడం లేదా దెబ్బతినడం సర్వసాధారణం. సార్డిన్లు సాధారణంగా మే-జూన్ నెలల్లో గుడ్లు పెడతాయి. ఎల్ నినో సముద్ర ఉపరితల ఉష్ణోగ్రతను క్రమంగా పెంచుతున్నందున, సార్డిన్ గుడ్లు పొడిగి లార్వాలుగా మారే ప్రక్రియకు అంతరాయం కలుగుతుంది. దీని ఫలితంగా, గుడ్లు దెబ్బతినడంతోపాటు.. ఒకవేళ ఉత్పత్తి అయిన కప్పళ్ల పిల్ల చేపలు వేడిని తట్టుకోలేక చనిపోతాయి.దీనికి తోడు, హెలింగ్ చేపల ప్రధాన ఆహారమైన సముద్రపు నాచు

నాశనమవుతోంది. ఎల్ నినో కారణంగా, సముద్రపు అడుగుభాగం నుండి పోషకాలు అధికంగా ఉన్న నీరు పర్వతంలా పైకి వచ్చే పరిస్థితి బలహీనపడింది. ఈ సహజ ప్రక్రియను అవ్వెల్లించి ఉంటారు. దీనితో, సముద్రపు నాచు రాక బాగా తగ్గిపోయింది. హెలింగ్ (సముద్రంలో భారీ గుంపులుగా ప్రయాణించే చిన్న వెండి రంగు చేప) చేపలు తీవ్రమైన ఆహార కొరతను ఎదుర్కొంటున్నాయి. ఉష్ణోగ్రత పెరిగితోడ్డ ఆహార కొరత ఏర్పడి, సంతానోత్పత్తికి అనువైన వాతావరణం కనపరచగవడంతో, హెలింగ్‌లతో సహా సార్డిన్స్ అలాగే ఇతర చేపలు చల్లని సముద్రాలకు తరలివెళ్లడం ప్రారంభిస్తాయని నిపుణులు చెబుతున్నారు.ప్రస్తుతం మనం అనుభవిస్తున్న ఎల్ నినో ప్రభావం.. వచ్చే ఏడాది (2027) ఏప్రిల్, మే నెలల నాటికి కనబడతాయని వాతావరణ శాఖ అలాగే.. ఆహార నిపుణులు అంచనా వేస్తున్నారు. కొత్త చేపల ఉత్పత్తి లేకపోవడం వల్ల వచ్చే ఏడాది నాటికి సముద్రంలో తీవ్రమైన చేపల కొరత ఏర్పడే అవకాశం ఉందని సెంట్రల్ మెరైన్ ఫిషరీస్ రీసెర్చ్ ఇన్స్టిట్యూట్ చెబుతోంది.వీటన్నిటితో పాటు, పగడపు దిబ్బల విధ్వంసం వల్ల కలిగే పరిణామాలు కూడా ఉన్నాయి. చెంపల్లి (రెడ్ స్పార్క్) వంటి చేపలు తమ మనుగడ కోసం పగడపు దిబ్బలపై ఆధారపడి ఉంటాయి. లక్షద్వీప్ వంటి ద్వీపసమూహాలలో దీని పరిణామాలు చాలా తీవ్రంగా ఉంటాయి.. ఎందుకంటే పగడపు దిబ్బల విధ్వంసం భూమి క్షీణతకు కూడా దారితీయవచ్చు.

మరియు పన్నుల రూపంలో రాష్ట్ర ప్రభుత్వానికి భారీగా ఆదాయం సమకూరనుంది. అంతేకాకుండా, ఈ మైనింగ్ పనులు పూర్తిస్థాయిలో ఊపందుకుంటే కర్నూలు జిల్లా పరిసర ప్రాంతాల్లోని పందలాది మండి స్థానిక యువతకు ప్రత్యక్షంగా మరియు పరోక్షంగా ఉపాధి అవకాశాలు లభిస్తాయి. వెనుకబడిన ప్రాంతాల పారిశ్రామిక అభివృద్ధికి కూడా ఈ నిర్ణయం ఎంతగానో దోహదపడనుంది. బంగారు గనుల తవ్వకం మరియు ప్రాజెక్ట్ పనులను మరింత వేగవంతం చేయాలని ప్రభుత్వం సంబంధిత అధికారులను ఆదేశించింది. భూసేకరణ ప్రక్రియను త్వరితగతిన పూర్తి చేసి, ప్రాజెక్టు విస్తరణకు ఎలాంటి ఆడ్డంకులు లేకుండా చూడాలని స్పష్టం చేసింది. ప్రభుత్వ తాజా నిర్ణయంతో జొన్నగిరి గోల్డ్ మైన్స్ పనులు మరింత వేగంగా ముందుకు సాగున్నాయి.



ఎమ్మెల్యే మండుల సామెల్‌కు జన్మదిన శుభాకాంక్షలు తెలిపిన మార్కెట్ కమిటీ చైర్మన్ దంపతులు



మన తొలివెలుగు, మోత్యూర్ ప్రతినిధి పబ్లిక్ ప్రవీట్ : తుంగతుర్తి శాసనసభ్యులు మండుల సామెల్ జన్మదినాన్ని పురస్కరించుకుని మంగళవారం హైదరాబాద్‌లోని ఆయన నివాసంలో మోత్యూర్ మార్కెట్ కమిటీ చైర్మన్ నూనెముంతల విమల-వెంకటేశ్వర్లు గౌడ్ దంపతులు ఎమ్మెల్యేను మర్యాదపూర్వకంగా కలుసుకున్నారు. ఈ సందర్భంగా ఎమ్మెల్యే సామెల్‌కు వారు పుష్పగుచ్ఛం అందించి, జన్మదిన శుభాకాంక్షలు తెలియజేశారు. అనంతరం ఎమ్మెల్యే చేత బర్డ్ కేక్ కట్ చేయించి, శాలువాతో ఘనంగా సన్మానించారు. ఈ సందర్భంగా వారు మాట్లాడుతూ.. నియోజకవర్గ ప్రజాసేవలో నిరంతరం శ్రమిస్తున్న ఎమ్మెల్యే మండుల సామెల్ ఆయురారోగ్యాలతో ఉంటూ, ఇలాంటి పుణ్యనరోజులు మరిన్ని ఆనందంగా జరుపుకోవాలని ఆకాంక్షించారు. తుంగతుర్తి నియోజకవర్గ సమగ్ర అభివృద్ధికి ఆయన చేస్తున్న కృషి అభినందనీయమని కొనియాడారు.

శంషాబాద్‌కు మరో గుర్తింపు

హైదరాబాద్ : హైదరాబాద్‌లోని రాజ్ గాంధీ ఇంటర్నేషనల్ ఎయిర్‌పోర్టు (శంషాబాద్ విమానాశ్రయం) మరో అంతర్జాతీయ గుర్తింపును సొంతం చేసుకుంది. ఫ్యామిలీలతో ప్రయాణించే వారికి అత్యంత అనుకూలమైన విమానాశ్రయాల జాబితాలో ప్రపంచవ్యాప్తంగా నాలుగో స్థానాన్ని దక్కించుకుంది. బ్రిటన్‌కు చెందిన ప్రముఖ ట్రావెల్ సంస్థ ంబిలిటీజ్‌ఇలిటిసినితిఇ-నవబి.ఇ-నీఎ నిర్వహించిన ‘హ్యూమెన్స్ ఎయిర్‌పోర్ట్స్ ర్యాంకింగ్స్’లో శంషాబాద్ ఎయిర్‌పోర్టు ఈ ఘనతను సాధించింది. ఈ జాబితాలో చోటు దక్కించుకున్న భారతదేశంలోని 2 విమానాశ్రయాల్లో శంషాబాద్ ఎయిర్‌పోర్ట్ ఒకటిగా నిలవడం విశేషం.ఈ ఏడాది మే నెలలో నిర్వహించిన సర్వేలో ప్రపంచవ్యాప్తంగా 140కుపైగా విమానాశ్రయాలను ట్రావెల్ సంస్థ పరీక్షించింది. ప్రధానంగా కుటుంబ సభ్యులతో ప్రయాణించే వారికి అందుబాటులో ఉన్న సౌకర్యాలను పరిగణనలోకి తీసుకుని ర్యాంకులను ప్రకటించారు. పిల్లల కోసం ప్రత్యేక ఆట స్థలాలు, టేబి్ అంజింగ్ సదుపాయాలు, ఫ్యామిలీ సెక్యూరిటీ లేస్సు, స్ట్రోలర్ సేవలు, విశ్రాంతి ప్రాంతాలు, ఉచిత వై ఫై, ప్రయాణికుల భద్రత, విమానాశ్రయ వీసీర్లం, గూగుల్ సమాక్షలు, ప్రత్యేక అవసరాలున్న ప్రయాణికులకు అందిస్తున్న సేవలు వంటి మొత్తం 9 ప్రమాణాల ఆధారంగా ప్రతీ ఎయిర్‌పోర్టును అంచనా వేశారు.ఈ పరీక్షలనలో హైదరాబాద్ ఇంటర్నేషనల్ ఎయిర్‌పోర్టు 20 పాయింట్లకు గాను 18.5 పాయింట్లు సాధించి ప్రపంచంలోనే నాలుగో అత్యుత్తమ ఫ్యామిలీ ఫ్రెండ్లీ ఎయిర్‌పోర్ట్ గుర్తింపు పొందింది. ప్రయాణికుల సౌకర్యాలు, ఆధునిక మౌలిక వసతులు, అందరికీ అందుబాటులో ఉండే సేవలు ఈ విజయానికి ప్రధాన కారణాలుగా నిలిచాయి.ఈ సందర్భంగా శంషాబాద్ ఎయిర్‌పోర్టు సాధించిన ఘనతపై జీఎంతర్ హైదరాబాద్ ఇంటర్నేషనల్ ఎయిర్‌పోర్ట్ లిమిటెడ్ సీఈవో కదీర్ కదిరవన్ స్పందించారు. ప్రయాణికులకు మరింత సౌకర్యవంతమైన, సమగ్ర సేవలు అందించాలనే తమ లక్ష్యానికి ఈ గుర్తింపు నిదర్శనమని చెప్పాన్నారు. ప్రయాణ అనుభవాన్ని నిత్యం మెరుగుపరుస్తూ ప్రపంచ స్థాయి ప్రమాణాలను కొనసాగించేందుకు కట్టుబడి ఉన్నామని ఆయన వెల్లడించారు.

రోడ్డు ప్రమాదంలో ఎన్‌డీఆర్‌ఎఫ్

హెడ్ కానిస్టేబుల్ దుర్మరణం

మార్కింగ్ వాక్కు వెళ్ళండగా ఢీకొట్టిన గుర్తుతెలియని వాహనంకర్నూలు జాతీయ రహదారి 44 పై మంగళవారం తెల్లవారుజామున చోటుచేసుకున్న ఘోర రోడ్డు ప్రమాదంలో ఓ హెడ్ కానిస్టేబుల్ అక్కడికక్కడే దుర్మరణం పాలయ్యారు. పోలీసుల కథనం ప్రకారం... 2వ టెటాలియన్ ఏపీఎన్‌సీకి చెందిన ఎన్‌డీఆర్‌ఎఫ్ హెడ్ కానిస్టేబుల్ వరప్రసాద్ రెడ్డి (43) ఈరోజు తెల్లవారుజామున సుమారు 5:20 గంటల ప్రాంతంలో టెటాలియన్ గేటు వద్ద తన స్కూటీని పార్క్ చేశారు. అనంతరం ఆయన జాతీయ రహదారి 44 పై మార్కింగ్ వాక్ (నడక) కోసం బయలుదేరారు.ఆయన బళ్ళారి షౌరస్తా సమీపంలో నడుచుకుంటూ వెళ్ళండగా, అదే సమయంలో వేగంగా వచ్చిన ఒక గుర్తుతెలియని వాహనం ఆయనను బలంగా ఢీకొట్టింది. ఈ ప్రమాద తీవ్రతకు వరప్రసాద్ రెడ్డి రోడ్డు పక్కన ఉన్న సర్వీస్ రోడ్డు కింద పడిపోయారు. తీవ్ర గాయాలు కావడంతో ఆయన అక్కడికక్కడే ప్రాణాలు కోల్పోయారు. మృతుడు చిన్నరెడ్డి కుమారుడిగా పోలీసులు గుర్తించారు.సీసీటీవీ ఫుటేజ్ ఆధారంగా దర్శావ్యుప్రమాదానికి కారణమైన వాహనాన్ని గుర్తించేందుకు పోలీసులు ఆ ప్రాంతంలోని సీసీటీవీ కెమెరాల ఫుటేజీలను సేకరిస్తున్నారు.

కేటీఆర్ పాదయాత్ర

పోస్ట్ పోస్ట్..?

హైదరాబాద్ : తెలంగాణలో మూడోసారి బీఆర్ఎస్ ప్రభుత్వ ఏర్పాటే లక్ష్యంగా ఆ పార్టీ కార్యనిర్వాహక అధ్యక్షుడు, మాజీ మంత్రి కేటీఆర్ పాదయాత్ర చేస్తానని ప్రకటించిన విషయం తెలిసిందే. వాస్తవానికి ఈ ఏడాది నుంచే ఆ పాదయాత్ర ప్రారంభం కావాల్సి ఉంది. దీనిపై కేటీఆర్ .. పార్టీలోనూ.. తన కుటుంబంలోనూ చర్చించినట్లు అప్పట్లో వార్తలు వచ్చాయి. రాజకీయంగా పాదయాత్ర ఏమేరకు తమకు దోహదపడుతుందన్న విషయంపైనా ఆయన ఆరా తీశారు. అధికారంలోకి వచ్చేందుకు ఇది ఎంతవరకు ఉపయోగపడుతుందన్నది కూడా తెలుసుకున్నారు.పాదయాత్ర చేయడం ద్వారా తెలంగాణ ప్రజలకు చేరువ కావడం ఒక భాగమైతే.. మరోవైపు పార్టీని డెవలప్ చేసుకోవడం మరో లక్ష్యంగా ఉంది. ఈ నేపథ్యంలోనే పాదయాత్రకు కేటీఆర్ తొలిసారి ప్రాధాన్యం ఇస్తున్నారన్న వర్త కాదా ఉంది. మరోవైపు కేసీఆర్ సైతం బస్సు యాత్ర చేస్తారని పార్టీ వర్గాలు ప్రకటించాయి. దీనిని కేటీఆర్ కూడా ఔననే చెప్పారు. సో.. అటు కేటీఆర్, ఇటు కేసీఆర్ ఏకకాలంలో ప్రజలను కలుసుకునేందుకు ప్రాధాన్యం ఇచ్చి.. తద్వారా మరోసారి అధికారంలోకి వచ్చే ప్రయత్నాలు చేయడం భాయమన్న బీఆర్ఎస్ వర్గాల మాట.అయితే? ఇప్పుడు రెండు యాత్రలు కూడా వాయిదా పడ్డాయని తెలుస్తోంది. ఈ ఏడాదే పాదయాత్ర ప్రారంభిస్తానని కేటీఆర్ చెప్పినప్పటికీ.. ప్రజల్లో ఆమేరకు అవసరమైన రాజకీయ పరిస్థితి కనిపించడం లేదని దీంతో ఇప్పుడు పాదయాత్ర చేసినా విఫల ప్రయత్నమే అవుతుందన్న ఆలోచనలో ఉన్నట్లు తెలుస్తోంది. ప్రస్తుతం సీఎం రేవంత్ రెడ్డిపై ప్రజల్లో ఎక్కువ మొహం మొత్తలేదు. పైగా.. ప్రభుత్వ హదన విషయంలో ప్రజలు అర్థం చేసుకుంటున్న పరిస్థితి కూడా కనిపిస్తోంది.దీంతో ఇప్పటికప్పుడు సర్కారుపై వ్యతిరేకత లేదన్నది సుస్పష్టమవుతోంది. సహజంగా ఇలాంటి పాదయాత్రలు.. ప్రజల్లో వర్తరం ప్రభుత్వాలపై వ్యతిరేకత ప్రారంభమైనప్పుడు చేపడితే ఫలితం ఆశించినట్లుగా ఉంటుంది. కానీ, ఇప్పుడు తెలంగాణలో కేటీఆర్ ఆశించినట్లుగా వ్యతిరేకత కనిపించడం లేదు. ముఖ్యంగా రేవంత్ రెడ్డి విషయంలో మరింత సానుకూలంగానే వ్యవహరిస్తున్నారన్న పేరు వినిపిస్తుండడంతో తన పాదయాత్ర సహా కేసీఆర్ బస్సు యాత్రలను వచ్చే ఏడాదికి పోస్టు పోస్ట్ చేసుకున్నారని తెలుస్తోంది. అయితే.. దీనిపై అధికారికంగా ప్రకటన రావాల్సి ఉంది.

బిజినెస్

బ్యాంకర్లకు బీమా దన్ను..

2025-26లో ఎస్సీబికి రూ.2,800 కోట్ల ఆదాయం
మ్యూచువల్ ఫండ్ పంపిణీలపైనా ఆర్డ్రస్
సర్కార్ బ్యాంకులకు అధిక కమీషన్లు



ముంబై : ప్రభుత్వ రంగ బ్యాంకులు గత ఆర్థిక సంవత్సరం (2025-26)లో బీమా ఉత్పత్తుల అమ్మకాల నుంచి కమీషన్ల రూపంలో పెద్ద ఎత్తున ఆదాయాన్ని ఆర్జించాయి. బ్యాంకర్ల వార్షిక నివేదికలను విశ్లేషించిన పీఠీబి తాజాగా వెల్లడించిన వివరాల ప్రకారం.. ఎస్సీబి అత్యధికంగా రూ.2,795. 01 కోట్లను ఇన్సూరెన్స్ కమీషన్ గా పొందింది. అంతకుముందు ఆర్థిక సంవత్సరం (2024-25)తో పోల్చితే 19.26 శాతం పెరిగింది. నాడు రూ. 2,345.36 కోట్లను అందుకున్నది. కాగా, 2025-26కుగాను ఎస్సీబికి బీమా కమీషన్ గా వచ్చిన ఆదాయంలో 85 శాతం (రూ.2,384.63 కోట్లు) తమ జీవిత బీమా అనుబంధ సంస్థ ఎస్సీబి లైఫ్ పాలీసీల పంపిణీ ద్వారానే సమకూరింది. ఇక కెనరా బ్యాంక్ కు రూ.566.36 కోట్లు, యూనియన్ బ్యాంక్ కు రూ.475.45 కోట్లు, పీఎన్బీకి రూ.438.67 కోట్లు, బీవీబీకి రూ.368.93 కోట్లు, ఇండియన్ బ్యాంక్ కు రూ.190.65 కోట్లు, సెంట్రల్ బ్యాంక్ కు రూ.160.90 కోట్లు, యాకో బ్యాంక్ కు రూ.66.08 కోట్లు, పంజాబ్ అండ్ సింధ్ బ్యాంక్ కు రూ.31.98 కోట్లు బీమా కమీషన్ గా వచ్చాయి.

మ్యూచువల్ ఫండ్స్ లో..

బీమా కమీషన్ల ఆదాయంలో మెజారిటీ ప్రభుత్వ బ్యాంకులు వృద్ధిని కనబర్చగా.. మ్యూచువల్ ఫండ్ పంపిణీలో మాత్రం ఆ స్థాయి వృద్ధిరేటు సమదా కాలేదు. ఎస్సీబికి గతంతో పోల్చితే 7.05 శాతం పెరిగి రూ.1,511.06 కోట్ల నుంచి రూ.1,617.52 కోట్లకు మ్యూచువల్ ఫండ్ పంపిణీ నుంచి కమీషన్ ఆదాయం వచ్చింది. ఇందులో బ్యాంక్ అనుబంధ సంస్థ ఎస్సీబి మ్యూచువల్ ఫండ్ వాటానే రూ.1,209.33 కోట్లుగా ఉన్నది. అలాగే కెనరా బ్యాంక్ రూ.72.84 కోట్లు, బీవీబీ రూ.142.52 కోట్లు, పీఎన్బీ రూ.163.41 కోట్లు, యూనియన్ బ్యాంక్ రూ.29.66 కోట్లు, ఇండియన్ బ్యాంక్ రూ.4.74 కోట్లు, యాకో బ్యాంక్ రూ.2.23 కోట్లను మ్యూచువల్ ఫండ్ పంపిణీ నుంచి కమీషన్ గా ఈ ఏడాది మార్పు ఆఖరుతో ముగిసిన సంవత్సర కాలంలో దక్కించుకున్నాయి. కాగా, బ్యాంకులు తమ అసలు వ్యాపార కార్యకలాపాలపైన డిమాండ్లు, రుణాల పంపిణీపై దృష్టి పెట్టాలని, బీమా పాలీసీలు, మ్యూచువల్ ఫండ్స్ పంపిణీలపై కాదని కేంద్ర ఆర్థిక మంత్రిత్వ శాఖ ఈమధ్యే సూచించిన విషయం తెలిసిందే. ఈ నేపథ్యంలో ఈ ఆర్థిక సంవత్సరం కమీషన్ల ఆదా యం ఎలా ఉంటుందో తేలాల్సి ఉన్నది.

మార్కెట్ లో గల్ఫ్ గుబులు.. భారీ నష్టాల్లో స్టాక్ సూచీలు
సెన్సెక్స్ 561, నిఫ్టీ 159 పాయింట్లు డౌన్



ముంబై : దేశీయ స్టాక్ మార్కెట్లను మళ్లీ గల్ఫ్ యుద్ధం భయాలు ఆవహించాయి. అమెరికా-ఇరాన్ మధ్య ఉద్రిక్తకర వాతావరణం.. పశ్చిమాసియాను మరోమారు సంక్షోభంలోకి నెట్టగా, అంతర్జాతీయ విపణిలో ముడి చమురు ధరలు తిరిగి విజృంభిస్తున్నాయి. ఈ క్రమంలోనే మంగళవారం మదుపర్లు ఒక్కసారిగా అమ్మకాల ఒత్తిడికి లోనయ్యారు. ఫలితంగా బాంబే స్టాక్ ఎక్స్చేంజ్ (బీఎస్ఈ) ప్రధాన సూచీ సెన్సెక్స్ 561.46 పాయింట్లు లేదా 0.72 శాతం పతనమై 77,054.94 వద్దకు పడిపోయింది. ఒకానొక దశలోనైతే 614.92 పాయింట్లు లేదా 0.79 శాతం దిగజారడం గమనార్హం. దీంతో అంతకుముందు వరుస 3 రోజుల లాభాలకు బ్రేక్ పడినట్లైంది. మరోవైపు నేషనల్ స్టాక్ ఎక్స్చేంజ్ (ఎన్ఎస్ఈ) సూచీ నిఫ్టీ కూడా 158.95 పాయింట్లు లేదా 0.66 శాతం క్షీణించి 24,052.05 వద్ద ఆగింది. భారతీయ క్యాపిటల్ మార్కెట్ల నుంచి తరలిపోతున్న విదేశీ పెట్టుబడులు, దాలంతో పోల్చితే రూపాయి మారకం విలువ మళ్లీ 96 మార్కు దిగువకు చేరడం కూడా మార్కెట్ సెంటిమెంట్ ను దెబ్బ తీసిందని నిపుణులు విశ్లేషిస్తున్నారు.

అమ్మకాల ఒత్తిడిలో..

సెన్సెక్స్ షేర్లలో హెచ్ఎస్ఎల్ టెక్ అత్యధికంగా 4.42 శాతం పతనమైంది. బజాజ్ ఫిన్సర్వీస్, ఇండిగో, ఎస్సీబి, మహేంద్రా అండ్ మహేంద్రా, ఎల్ఆండ్బీ షేర్లు క్షీణించాయి. మిడిల్ ఈస్ట్ ఉద్రిక్తతలతో ట్రెంట్ క్రూడాయిల్ బ్యారెల్ రేటు 4.26 శాతం ఎగిసి 86.85 డాలర్లను తాకింది. పశ్చిమాసియాలో ప్రస్తుత పరిస్థితులను చూస్తుంటే.. ధరలు ఇంకా పెరుగడం ఖాయమన్న అభిప్రాయాలే వినిపిస్తున్నాయి. ముఖ్యంగా హెయిల్ జలసంధిలో రవాణా ఇబ్బందికరంగా మారడంతో భారత్ పై ఆ ప్రభావం స్పష్టంగా కనిపిస్తుంది. దేశీయ ఇంధన అవసరాల్లో దాదాపు 90 శాతం దిగుమతుల ద్వారానే

తీరుతుండగా, మెజారిటీ వాటా యూపిఈ, సౌదీ, ఖతార్ తదితర గల్ఫ్ దేశాల నుంచే వస్తున్నది మరి. ఇప్పటికే దేశంలో రిటైల్, హోల్సేల్ డ్రవ్వేర్లు ఇంకా పెరుగుతున్నది. ముడి చమురు దిగుమతులు భారమైతే ధరలు మరింత ఎగజాకుతాయి. దీంతో రాబోయే ప్రవ్వ సమీక్షలో రిజర్వ్ బ్యాంక్ వడ్డీరేట్లు పెంపునకే మొగ్గు చూపుతుందన్న అభిప్రాయాలు వినిపిస్తున్నాయి. ఇదే జరిగితే అంతిమంగా దేశ జీడీపీ ప్రభావితం కాగలదని, మదుపర్లలో ఈ భయాలే లాభాల స్వీకరణకు దారితీస్తున్నాయని నిపుణులు అంటున్నారు.

రంగాలవారిగా..

బ్యాంకింగ్, రియల్టీ, ఆటో, ఆర్థిక సేవలు, ఐటీ రంగాల షేర్లు నష్టాలకు గురయ్యాయి. బీఎస్ఈ మిడ్ క్యాప్ 1.01 శాతం, స్మాల్ క్యాప్ 0.55 శాతం చొప్పున పడిపోయాయి. ఆసియా మార్కెట్లో దక్షిణ కొరియా, జపాన్, చైనా, హంకాంగ్ సూచీలు లాభాల్లో ముగియగా, యూరోపియన్ ప్రధాన సూచీలు నష్టాల్లో కదలాడుతున్నాయి. సోమవారం విదేశీ సంస్థాగత మదుపర్లు (ఎఫ్ఐఐలు) రూ.3,062.27 కోట్ల పెట్టుబడులను దేశీయ మార్కెట్ల నుంచి వెనుకకు తీసుకున్నారు.

ఐకియా 21 వేల కోట్ల పెట్టుబడి

న్యూఢిల్లీ : స్వీడన్ కు చెందిన ఫర్నిచర్ రిటైలర్ ఐకియా దేశీయ మార్కెట్లో సత్తాచాటడానికి సిద్ధమవుతున్నది. ఇప్పటికే భారీగా పెట్టుబడులు పెట్టిన సంస్థ..తాజాగా 2030 నాటికి రూ.21 వేల కోట్ల మేర పెట్టుబడులు పెట్టేందుకున్నట్లు కంపెనీ ఇండియా బిజినెస్ హెడ్ ప్రాక్టీ ఆంటోనీ తెలిపారు. ఈ పెట్టుబడులతో మరో 15 స్టోర్లను ప్రారంభించబోతున్నట్లు ఆయన ప్రకటించారు. ప్రస్తుతం హైదరాబాద్ తోపాటు బెంగళూరు, ముంబై, నోయిడా, గురుగ్రామ్ లలో పది అవుట్ లెట్లను నిర్వహిస్తున్నది. అలాగే వచ్చే ఐదేండ్లలో టర్స్ వర్ రూ.8 వేల కోట్లు లక్ష్యంగా పెట్టుకుందన్నారు.



బట్టకేలకు ఒక విజయం

తొలి వన్డేలో భారత్ గెలుపు
6 వికెట్లతో ఇంగ్లండ్ చిత్తు
రాణించిన గిల్, అక్షర్, సుందర్
రేపు కార్లెస్ట్ రెండో వన్డే

బర్మింగ్ హామ్: ఫార్మాట్ మారింది... ఫలితం మారింది... ఐర్లాండ్--ఇంగ్లండ్ పర్యటనలో ఒక్క గెలుపు కోసం ఎదురు చూస్తున్న భారత అభిమానులకు ఎట్టకేలకు ఊరట దక్కింది. టీ20ల్లో ఆరు పరాజయాల తర్వాత వన్డేలో సరైన ఆరంభం లభించింది. ఇంగ్లండ్ తో మంగళవారం జరిగిన తొలి వన్డేలో భారత్ 6 వికెట్ల తేడాతో ఘన విజయం సాధించింది. టాన్ గెలిచి బ్యాటింగ్ ఎంచుకున్న ఇంగ్లండ్ 47.5 ఓవర్లలో 258 పరుగులతో ఆటోటైంది. జో రూట్ (76 బంతుల్లో 76 నాటోట్; 6 ఫోర్లు, 1 సిక్స్), లియూమ్ డాన్ (83 బంతుల్లో 68; 6 ఫోర్లు, 1 సిక్స్) అద్ద సెంచరీలు చేశారు. ఇంగ్లండ్ 107/6తో ఇబ్బందుల్లో ఉన్న దశలో రూట్, డాన్ కలిసి జట్టును ఆదుకున్నారు. వీరిద్దరు ఏడో వికెట్కు 22.2 ఓవర్లలో 121 పరుగులు జోడించారు. అనంతరం భారత్ 45.2 ఓవర్లలో 4 వికెట్లకు 262 పరుగులు చేసి గెలిచింది. కెప్టెన్ శుభిమన్ గిల్ (75 బంతుల్లో 80 రిటైర్హార్డ్; 11 ఫోర్లు, 1 సిక్స్), అక్షర్ పటేల్ (52 బంతుల్లో 57 నాటోట్; 5 ఫోర్లు, 1 సిక్స్), బుద్ధిన్ సుందర్ (63 బంతుల్లో 52 నాటోట్; 4 ఫోర్లు, 1 సిక్స్) అద్ద సెంచరీలు చేశారు. అక్షర్, సుందర్ ఐదో వికెట్కు 105 బంతుల్లో అభేదంగా 102 పరుగులు జత చేశారు. సిరీస్ లో భారత్ 1--0తో పైచేయి సాధించగా... కార్లెస్ట్ రేపు రెండో వన్డే జరుగుతుంది.

కీలక భాగస్వామ్యం...

భారత బౌలర్లు కట్టుదిట్టంగా బంతులు వేయడంలో ఆరంభంలో స్వీరు చేయడానికి ఇంగ్లండ్ బాగా ఇబ్బంది పడింది. 13వ బంతికి గానీ ఔటే (14) తొలి పరుగు తీయలేకపోగా, 7 ఓవర్లలో జట్టుకు 20 పరుగులే చేసింది. బుద్ధా తన తొలి స్పెల్ లకు 4--0--8--0తో ముగించారు. ఈ దశలో గుర్నాల్ తొలి ఓవర్లో 2 సిక్స్లు, ఫోర్ బాది దూకుడు ప్రదర్శించిన ఔన్ డకెట్ (45 బంతుల్లో 43; 6 ఫోర్లు, 2 సిక్స్లు) అతని రెండో ఓవర్లో మరో 2 ఫోర్లు కొట్టాడు. అయితే గుర్నాల్ తన తర్వాతి ఓవర్లో ప్రతికారం తీర్చుకున్నాడు. ఒకే ఓవర్లో అతను ఔటేల్, డకెట్లను వెనక్కి

పంపించాడు. బుద్ధా చక్కటి బంతితో బ్రూక్ (1) పని పట్టగా... ఒకే ఓవర్లో బట్టర్ (5), స్పామ్ కరన్ (0)లను ప్రసిద్ధి అవులే చేశారు. 27 బంతుల వ్యవధిలో 19 పరుగులు మాత్రమే చేసి ఇంగ్లండ్ 5 వికెట్లు చేజార్చుకుంది. ఆపై విల్ జాక్స్ (20) కార్లెస్ట్ వికెట్ల పతనాన్ని నిలువరించాడు. అతనూ పెవిలియన్ చేసిన తర్వాత రూట్, డాన్ భాగస్వామ్యంతో జట్టు కోలుకుంది. 7 పరుగుల వద్ద రూట్ ఇచ్చిన సులువైన రిటర్న్ క్యాచ్ ను దూజే పదిలేయడం ఇంగ్లండ్ కు కాస్త కలిసొచ్చింది! ఈ క్రమంలో డాన్ 65 బంతుల్లో వన్డేలో తన తొలి అర్ధసెంచరీ సాధించగా, రూట్ 57 బంతుల్లో కెరీర్ లో 46వ హఫ్ సెంచరీని పూర్తి చేసుకున్నాడు. తతక భాగస్వామ్యం తర్వాత డాన్ ను అవుట్ చేసి అక్షర్ ఈ జోడిని విడదీశాడు. ఆ తర్వాత మరో 30 పరుగులకు ఇంగ్లండ్ చివరి 3 వికెట్లు కోల్పోగా, రూట్ అజేయంగా నిలిచాడు.


రోహిత్, కోహ్లా విఫలం...

ఛేదనలో భారత్ కు సరైన ఆరంభం లభించలేదు. తదబదుతానే ఆడిన రోహిత్ శర్మ (21 బంతుల్లో 11; 1 ఫోర్) భారీ షాట్ కు ప్రయత్నించి వెనుదిరగ్గా, ఆర్ధర్ చక్కటి బంతితో కోహ్లా (5)ని వికెట్ల ముందు దొరకబుచ్చుకున్నాడు. కెవల?టన్ గిల్ కు మరో ఎండ్ నుంచి శ్రేయస్ అయ్యర్ (35; 2 ఫోర్లు) సహకరించాడు. వీరిద్దరు 101 పరుగులు జత చేశారు. ఈ దశలో తొడ కండరాలు పట్టేయడంతో గిల్ మైదానం వీడగా... మూడు పరుగుల వ్యవధిలో అయ్యర్,

రాహుల్ (1) వెనుదిరిగాడు. ఈ దశలో భారత్ పై కొంత ఒత్తిడి కనిపించింది. అయితే సుందర్, అక్షర్ చక్కటి ప్రదర్శనతో జట్టును గెలుపు దిశగా నడిపించారు. 39 బంతుల్లోనే అక్షర్ నాలుగో అర్ధ సెంచరీ పూర్తియింది. ఆ తర్వాత కూడా ఈ ఇద్దరు ప్రత్యర్థికి ఎలాంటి అవకాశం ఇవ్వకుండా గెలుపు ఖాయం చేశారు. రషీద్ ఖాన్ లో భారీ సిక్స్ తో సుందర్ 63 బంతుల్లో తన రెండో హఫ్ సెంచరీని చేరుకోవడంతో

సోఫ్ట్

అర్జెంటీనాకు ఇంగ్లండ్ సవాల్..
నేడు ఇంగ్లిష్ టీమ్ తో
మెస్సీసేన సెమీస్ పోరు
అర్ధరాత్రి 12.30 నుంచి యునైట్డ్ స్టేడ్స్, జీ5తో లైవ్




అట్లాంటా : ఫిఫా ప్రపంచకప్ లో వరుసగా రెండోసారి విజేతగా నిలవాలని ఆశిస్తున్న లియోనల్ మెస్సీ కెప్టెన్సీలోని అర్జెంటీనా అతి పెద్ద సవాల్ ను ఎదుర్కోనుంది. బుధవారం అర్ధ రాత్రి జరిగే రెండో సెమీఫైనల్లో డిఫెండింగ్ చాంప్ అర్జెంటీనా..బలమైన ఇంగ్లండ్ తో అమితమీ తేల్చుకోనుంది. సాకర్ సామ్రాజ్యంలో సుదీర్ఘ చరిత్ర కలిగిన ఈ రెండు జట్లు వరల్డ్ కప్ లో 21 ఏండ్ల తర్వాత మళ్లీ ముఖాముఖీ తలపడుతుండటంతో ఈ మ్యాచ్ పై ప్రపంచవ్యాప్తంగా భారీ అంచనాలు నెలకొన్నాయి. ఈ టోర్నీలో ఇంగ్లండ్ ఇప్పటివరకు ఓటమి ఎరుగకుండా దూసుకుపోతోంది. నాకౌట్ దశలో కాంగో, సహ ఆతిథ్య జట్టు మెక్సికో, నార్వేపై విజయాల సాధించి సెమీఫైనల్ అడుగుపెట్టింది. ఆ జట్టు కెప్టెన్ హ్యరీ కేన్ ఆరు గోల్స్ సాధించగా, మిడ్ ఫీల్డర్ జాడ్ బెల్గింహమ్ కూడా ఆరు గోల్స్, ఒక అసిస్ట్ తో సూపర్ ఫామీలో ఉన్నారు. మరోవైపు, డిఫెండింగ్ చాంప్ అర్జెంటీనా ప్రతి మ్యాచ్ లోనూ తీవ్రంగా శ్రమించి సెమీఫైనల్ వచ్చింది. గ్రూప్-జె లో ఆగ్రెసానంలో నిలిచిన ఆ జట్టు.. నాకౌట్ రౌండ్ లో కాథో వెర్నె, ఈజ్బైన్ ఓడించేందుకు చెమటోట్టింది. క్వార్టర్ ఫైనల్లో స్విట్జర్లాండ్ పై ఎక్స్ట్రా టైమ్ లో 3-1తో విజయం సాధించింది. అర్జెంటీనాను కెప్టెన్ లియోనల్ మెస్సీ ముందుండి నడిపిస్తున్నాడు. ప్రపంచకప్ చరిత్రలోనే అత్యధిక గోల్స్ చేసిన మెస్సీ.. ఈ టోర్నీలో ఇప్పటివరకు 8 గోల్స్, రెండు అసిస్ట్లు సాధించాడు. ఇక, ముఖాముఖీలో అర్జెంటీనాపై ఇంగ్లండ్ పైచేయి కావడం మెస్సీ అభిమానులను కాస్త అందోళనపరిచే విషయం. ఇరు జట్ల మధ్య ఇప్పటివరకు 14 మ్యాచ్ లు జరగ్గా.. ఇంగ్లండ్ ఆరుసార్లు నెగ్గితే.. అర్జెంటీనా 3 మ్యాచ్ లోనే విజయం సాధించింది.మరి, ఈసారి ఎవరిది పైచేయి అవుతుందో చూడాలి.











మధ్యతరగతి మందహాసాలు

శ్రీకాంత్, లయ నాయకానాయికలుగా రాజేంద్రప్రసాద్ ప్రధాన పాత్రలో నటిస్తున్న చిత్రం 'మిస్టర్ మిడిల్ క్లాస్'. జి.నాగేశ్వర రెడ్డి దర్శకత్వం వహిస్తున్నారు. ఈ నెల 17న ప్రేక్షకుల ముందుకు రానుంది. మంగళవారం ట్రైలర్ను ఆవిష్కరించడంతో పాటు ప్రీరీలిజ్ వేడుకను నిర్వహించారు. ఈ కార్యక్రమానికి ప్రముఖ దర్శకులు వి.వి.వి.నాయక్, దశరథ్, రచయిత కోన వెంకట్ అతిథులుగా హాజరయ్యారు. ఈ సందర్భంగా శ్రీకాంత్ మాట్లాడుతూ.. మధ్యతరగతి కష్టాలను వినోదాత్మకంగా ఈ సినిమాలో చూపించారన్నారు. ఇందులో నటించిన ప్రతీ అర్థిస్థుతో గతంలో తాను సినిమాలు చేశానని, మళ్లీ వారందరితో కలిసి స్క్రీన్ షేర్ చేసుకోవడం పాత రోజులను గుర్తుకు తెచ్చిందని ఆయన ఆనందం వ్యక్తం చేశారు. ఈ సినిమాలో తాను వెంకటేశ్వరస్వామి పాత్రను పోషించడం అద్భుతంగా భావిస్తున్నానని రాజేంద్రప్రసాద్ పేర్కొన్నారు. ఈ సినిమాతో శ్రీకాంత్ భాక్ బస్టర్ హిట్ కొట్టబోతున్నారని, రాజేంద్రప్రసాద్ పాత్ర వెన్నెముకలా నిలిచిందని, ఆద్యంతం హాస్యభరితంగా సినిమా ప్రేక్షకుల్ని అలరిస్తుందని దర్శకుడు తెలిపారు. ఈ కార్యక్రమంలో చిత్ర యూనిట్ సభ్యులందరూ పాల్గొన్నారు

చెన్నైకి మకాం మార్పు

కమల్ హాసన్ ముద్దుల తనయ శృతిహాసన్ చెన్నైలో కొత్త ఇంటిలోకి అడుగుపెట్టింది. గృహ ప్రవేశానికి సంబంధించిన ఫొటోలను తన సోషల్ మీడియా ఖాతాల ద్వారా పంచుకుంది. దాదాపు 40కోట్ల వ్యయంతో తన అభిరుచికి తగినట్లు శృతిహాసన్ ఇంటిని డిజైన్ చేసుకుందట. సోమవారం జరిగిన గృహ ప్రవేశ వేడుకలో ఆమె సోదరి అక్షరహాసన్తో పాటు కొద్దిమంది స్నేహితులు పాల్గొన్నారు. కెరీర్ ఆరంభం నుంచి దాదాపు పదిహేనేళ్లుగా ముంబయిలో నివాసం ఉంటున్నది శృతిహాసన్. అయితే గతకొంతకాలంగా బాలీవుడ్లో ఈ భామకు అవకాశాలు తగ్గాయి. వ్యక్తిగత జీవితంలో కూడా ఒడిదుడుకులు ఎదురయ్యాయి. ఈ నేపథ్యంలో తల్లిదండ్రులకు దగ్గరగా ఉండాలనే ఉద్దేశ్యంలో తిరిగి చెన్నైకి మకాం మార్చిందని అంటున్నారు. ఇక నుంచి దక్షిణాది సినిమాలకే ప్రాధాన్యం ఇవ్వాలనే నిర్ణయం కూడా ఈ భామ చెన్నైకి షిఫ్ట్ కావడానికి ఓ కారణమని చెబుతున్నారు. ఇటీవలే 'పెద్ది' సినిమాలో ఐటెం సాంగ్లో మెరిసిన ఈ సాగసరి ప్రస్తుతం దుల్కర్ సల్మాన్తో కలిసి 'అకాశంలో ఒక తార' చిత్రంలో నటిస్తున్నది.



అతిథి పాత్రకు 15కోట్లు?

పారితోషికాల విషయంలో హీరోలతో పోటీపడుతూ తగ్గేదేలే అంటున్నారు అగ్ర కథానాయికలు. ఒకప్పుడు స్టార్ హీరోయిన్స్ రెమ్యునరేషన్ కూడా రెండుమూడు కోట్లకు మించేది కాదు. కానీ ఇప్పుడు సినీ వ్యాపార సమీకరణాలు మారిపోయాయి. పాన్ ఇండియా ట్రెండ్తో పాటు నాయికా ప్రాధాన్యం ఉన్న చిత్రాలకు ఆదరణ పెరగడంతో హీరోయిన్స్ సైతం భారీ పారితోషికాలను డిమాండ్ చేస్తున్నారు. దక్షిణాదితో పాటు హిందీలో అగ్ర కథానాయికలు పదికోట్లకు పైగా రెమ్యునరేషన్ అందుకోవడం సాధారణంగా మారింది. అయితే బాలీవుడ్ భామ అలియాభట్ అతిథి పాత్రకోసమే 15కోట్ల రెమ్యునరేషన్ స్వీకరించి ఇప్పుడు హాట్టాపిక్ గా మారింది. హిందీ సూపర్ హిట్ హరర్ ఫిల్మ్ 'తుంబాడ్'కు సీక్వెల్ తెరకెక్కుతున్న విషయం తెలిసిందే. సోహమ్ షా హీరోగా నటిస్తున్న ఈ చిత్రానికి అనిల్ బావ్రే దర్శకుడు. ఇందులో అలియా కీలకమైన అతిథి పాత్రను పోషిస్తున్నది. కేవలం పదినిమిషాల నిడివిగల ఈ పాత్ర కోసం మేకర్స్ అలియాభట్ కు 15 కోట్ల రెమ్యునరేషన్ను ఆఫర్ చేశారని తెలిసింది. పాన్ ఇండియా స్థాయిలో అలియాభట్ కు ఉన్న క్రేజ్ ని దృష్టిలో పెట్టుకొని ఆమె కోరినంత పారితోషికాన్ని ఇచ్చారని బాలీవుడ్ ట్రేడ్ వర్గాల్లో వినిపిస్తున్నది. త్వరలో ఈ సినిమా సెట్స్ లో అలియాభట్ జాయిన్ కానుంది. ఈ సీక్వెల్ లో నవాజుద్దీన్ సిద్ధికి సైతం ఓ హీరోగా నటిస్తున్నారు. డిసెంబర్ లో ప్రేక్షకుల ముందుకురానుంది.



పోలీస్ పాత్రలో కొత్త సినిమా?

'కేజీఎఫ్' ప్రాంచైజ్ తో దేశవ్యాప్తంగా మంచి పాపులారిటీ సంపాదించుకున్నారు కన్నడ అగ్ర హీరో యశ్. ఆయన తాజా చిత్రం 'టాక్సిక్' ఆగస్ట్ 26న ప్రేక్షకుల ముందుకురానుంది. దీనితో పాటు బాలీవుడ్ 'రామాయణ'లో కూడా యశ్ నటిస్తున్న విషయం తెలిసిందే. ఈ సినిమా తర్వాత యశ్ చేయబోయే ప్రాజెక్ట్ ఏంటన్నది ఆసక్తికరంగా మారింది. తాజా సమాచారం ప్రకారం 'సప్త సాగరదాచే ఎల్డో' (తెలుగులో 'సప్తసాగరాలు దాటి') చిత్రంతో కన్నడంలో మంచి గుర్తింపును సంపాదించుకున్నారని దర్శకుడు హేమంత్ ఎమ్ రామ్. ఆయన దర్శకత్వంలో యశ్ తన తదుపరి సినిమా చేయబోతున్నారని కన్నడ ఫిల్మ్ వర్గాల్లో వినిపిస్తున్నది. ఇందులో యశ్ పోలీస్ పాత్రలో కనిపించబోతున్నారని, సామాజిక అంశాల చుట్టూ అల్లుకున్న ఈ కథలో ఆయన ఫెరోషియస్ పోలీస్ ఆఫీసర్ గా కనిపిస్తారని సమాచారం. పాన్ ఇండియా స్థాయిలో కరణ్ జోహార్ ఈ చిత్రాన్ని నిర్మించనున్నారని తెలిసింది. అయితే ఈ వార్తలో నిజమెంతో తెలియాలంటే మేకర్స్ నుంచి అధికారిక ప్రకటన రావాల్సిందే.